

TP2A118B 197

~~TP2A118B~~
1932

ॐ

శ్రీ భ్రమరాంబా మల్లేశ్వర స్వామినేనమః.



శ్రీ వేమన గ్రంథాలయము,
తేలంగాలు.

శ్రీవిఘ్నేశ్వర పూజావిధానము.



పండిత పరిష్కృతము.

బె జ వా డ

శ్రీ భ్రమరాంబా మల్లేశ్వరాంధ్ర గ్రంథాలయ
సంఘమువారిచే బ్రకటితము.

1932

CV

2

ॐ

విజ్ఞానము

శ్రీ భ్రమరాంబా మల్లేశ్వర స్వామి నేనమః.



శ్రీ విష్ణు శ్వర పూజా విధానము.



ప్రథమ ముద్రణము.

పండితులచే బరిష్కరింపబడి,

విజ్ఞానము

శ్రీ భ్రమరాంబా మల్లేశ్వరాంధ్ర గ్రంథాలయసంఘము
వారిచే బ్రకటింపబడినది.

1932

All Rights Reserved.


మూల్యము.

విజ్ఞానము
విజ్ఞానము

11

తెనాలి

భారతీ ముద్రాక్షరశాలయందు
ముద్రింపబడియె.



మ.రా.రా.శ్రీ
సరిపాటి వెంకట సుబ్రహ్మణ్య
గురగారు, బెజవాడ.
రాజశేషకులు.

1931.



శ్రీ గోపాలకృష్ణ ఆయిల్ మిల్ కంపెనీ, మానేజర్లు,

మ॥రా॥రా॥శ్రీ

గోపు బాలకృష్ణయ్య, బచ్చ క్రిష్ణయ్య

ఫరంవారు, బెజవాడ,

రాజప్రొషకులు,

1932.

2

Handwritten text, possibly a signature or a list of items, located in the lower right quadrant of the page.



మ॥రా॥రా॥శ్రీ
మనికొండ వెంకటనరసింహం
గుస్తగారు,
శ్రీ దుర్గా మల్లేశ్వర స్వామివారి
చేవస్థానపు ట్రస్టీ అండ్
మ్యునిసిపల్ కౌన్సిలర్, బెజవాడ,
రాజస్థానకులు,
1932.

విషయసూచిక.

నిర్వీఘ్న గణాధిపతి (పసుపుగణపతి) పూజ.

	పుటసంఖ్య.		పుటసంఖ్య.
ఆచమనమ్.	1	షోడశోపచారపూజలు.	6
లఘుసంకల్పమ్.	2	నైవేద్యము.	7
ధ్యానమ్.	3	నీరాంజనమ్.	„
కలశపూజ.	4	మంత్రపుష్పమ్.	8
ప్రాణప్రతిష్ఠ	5	ఉద్వాసన	„

వరసిద్ధివినాయకుని పూజ.

పుటసంఖ్య

	పుటసంఖ్య.	మంత్రపుష్పమ్.	పుటసంఖ్య
ఆచమనమ్.	9	గరికెపూజలు.	28
మహాసంకల్పమ్.	10	అర్ఘ్యము.	„
కలశపూజ.	11	వాయనదానము.	29
ప్రాణప్రతిష్ఠ సంకల్పం.	12	ప్రతిమాదానం	31
కరన్యాసము	„	లఘుకథ.	„
అంగన్యాసము	13	ఉద్వాసన	„
ప్రాణప్రతిష్ఠ మంత్రం.	14, 15	ప్రాధానశ్లోకములు.	32
పంచామృతము.	17	పద్యములు.	32, 34
అంగపూజ	19	పంచరత్నములు.	34, 35
ఏకవింశతిపూజ.	„	దండకము.	35, 37
శతాఽష్టోత్తరసామపూజ.	21	మంగళహారతి.	37, 38
ధూప, దీప నైవేద్యములు.	24	లాలిపాట.	39
నీరాంజనమ్.	„	కథమహాత్యము.	39, 45

పీఠిక.

పాఠకమహాశయలారా!

1. హిందూసాంప్రదాయములలో నెల్ల దైవవ్రతములు సర్వజనాదరణీయమై సారవంతమైన ఫలోద్దేశ్యములను అనాది నుండి దేశమెల్లెడలను ప్రతిష్ఠించుచున్నది. ఇట్టి వ్రతములలో కెల్ల యీగణనాయకుని వ్రతము శ్రేష్ఠమైనదని చెప్పుట సాహసము కానేరదు. సమస్తకార్యములయందును ప్రధానాంగముగా కార్యసిద్ధి నిమిత్తమై యీ గణనాథుడు పూజింపబడుటయే దీనికి తార్కాణము. విచారించిచూడగా సాక్షాత్తు యీ దేవతయే త్రిమూర్తులకును ఆదిపురుషుడుగా విరాజిల్లుచున్నాడు. త్రిమూర్త్యాత్మకమైన ఏ చైతన్యస్వరూపము యీ జగదధిష్ఠానముగా నుండి సృష్టిస్థితిలయములను జేయుచు సర్వవ్యాపకమై మూర్తామూర్తములయందు నిండియుండి దేవతాస్వరూపములతో జగత్కార్యమును నిర్వహించుచున్నదో అట్టి సర్వాధారమైన మహాశక్తియే యీ విఘ్నేశ్వరునియొక్క స్వరూపముగా గణపతిపురాణము మొదలగు వానిలో తెలియబడుచున్నది. ఈ మూర్తికి తేజోవైభవము చేత పెక్కు అవతారములును వాటియందు సాధించబడిన అనేకాత్యద్భుత మహిమోపేతములయిన కార్యవిశేషములును గూడ పై గ్రంథరాజములయందు చూపట్టుచున్నవి.

2. అత్యుత్తమమైనటువంటిన్ని, సులభమైనటువంటిన్ని ఈ వ్రతము బహుజనులకు ఆచారసిద్ధముగానుండి అందు బాటులోని దగుటచేతను దీనియొక్క ఉత్కృష్టతను పలువురు గ్రహించుటవలనను సామాన్యముగా ఆదినము అందరికి పురోహితులయొక్క యాజమాన్యము దొరకుట దుర్లభమగుటచేతను గ్రంథములలో యీ వ్రతముయొక్క విధానము పూర్తిగా వెలువడియున్నను శాస్త్రసాంప్రదాయములయందు ప్రవీణులు గానివారలకు మంత్రములు మొదలయిన పూజాకలాపములయందు అధాపరిచయముగాని క్రియాపరిశేషణములయొక్క అనుభవముగాని లేని కారణమున పామరులు కూడ యిబ్బందిలేకయే ఈ మా పుస్తకసహాయముచేత వ్రతమును జయప్రదముగా సమాప్తినొందించుకొనుటకు తగినదిగా కావలసిన ఉపపత్తులన్నియు గూర్చి దీనిని ముద్రింపించుట ఆవశ్యక మైనది.

3. ప్రతి భాద్రపద శు క లు నాడు అందఱును నుదయముననే మేల్కొంచి నిత్యకృత్యములను దీర్చికొని, విఘ్నేశ్వరునిపూజకు వలయు ద్రవ్యములను సేకరించుటకు, హెచ్చరికతో పని చేయవలయును. పూజాద్రవ్యములు అనగా పసుపు, అక్షతలు, గంధము, కుంకుమ, తమలపాకులు, వక్కలు, ఫలములు, పంచామృతములు (ఆవుపాలు, పెరుగు నెయ్యి, తేనె, చక్కెర) హారతికర్పూరము, సాంబ్రాణి, కైవత్తులు, పువ్వులు, మామిడి, నేరేడు, ఉత్తరేణి, జమ్మి, గన్నేరు మొదలగు ప్రతి ప్రతిదినసునకు నిరువదియొకటి,

చొప్పున సంపాదించవలెను. ఇంటియందు తూర్పుభాగమున గాని ఉత్తరపుదిక్కున గాని గోమయముతో శుద్ధిచేసి చిత్రములైన పంచవర్ణముల ముగ్గులతో నలంకరించి ఒక పాలవెల్లి, మంటపమును తమ శక్తికొలది నిర్మించవలెను. పిదప ధనలోపము చేయక వెండి బంగారుతో నైనను, తుదకు మృత్తికతోనైనను చేయించిన గణపతి ప్రతిమను పసుపుతో నలంకరించిన నూతనవస్త్రముపై బియ్యముతోగాని, వడ్లతోగాని నేర్పరచిన వేదికయందు నుంచి స్వామిని ప్రతిష్ఠించవలయును. ఉపవీతము, గొడుగు, మధుపర్కము, మొదలగునవన్నియు సమీపమున పల్లెరములో నుంచి స్నానముచే పవిత్రుడై ఆవృత్యైతోగాని, నువ్వులనూనెతోగాని, దీపారాధనచేసినమస్కరించి, వ్రతసమాప్తికొఱకు పూజాక్రియామలు నిర్విఘ్నముగా జరుపుటకై ఒక ఆకుయందు పసుపుతో విఘ్నేశ్వరుని నుంచి సంకల్పవిధానముగా స్వామిని షోడశోపచారములతో లఘువుగా పూజ చేయవలయును.

అనంతరం వరసిద్ధివినాయకపూజ చేయవలెను.

4. ఈ పుస్తకములో అందరకు నుపయోగించునటుల ప్రాధాన్యశ్లోకములు, పద్యములు, కీర్తనలు, పాటలు వారివారి రుచి ననుసరించి ఉపయోగించుకొనులాగున చివరభాగమున విశేషముగా చేర్చడమైనది. పూజాసందర్భములో స్వల్పావకాశము చూచుకొని గణపతి అష్టోత్తరము చెప్పబడినను శ్రద్ధాభక్తులుకలవారు అవకాశము చూచుకొని సహస్రనామము చెప్పి పూజ చేయవచ్చును. యీ ప్రకరణములోనే కొందరు

నిర్విఘ్న గణపతి పూజానంతరమున సరస్వతీపూజను జరిపి,
పిదప వరసిద్ధివిద్యనాయకుని పూజించుటయును ఆచారము గలదు.
అట్లు చేయగోరువారు గణపతిపూజ చేయునపు డీ సరస్వతీ
పేరును చెప్పుచు సరస్వతీ అష్టోత్తరమును నైవేద్యమును
మాత్రము ప్రత్యేకముగా జరిపించవలెను. చవితిచంద్రుని జూచిన
నింద తొలగుటకు పూజానంతరము కథ చదువుకొనవలెను
అటుల కథ చదువుకొనే వ్యవధి జాలనియడల పే 31 లోని
శ్లోకమును పద్యములును చదువుకొనవలయును. భోజనానంత
రముపూర్తికథ చదువుకొని అక్షతలు కథ వినువారలందరుకూడ
శిరస్సున ధరించవలయును. ప్రతిపూట పూజచేయుచు నైవేద్య
దీపారాధనలు జరిపి తోచినపుడు ఉద్వాసన చేయవలెను.
సంకల్పవిధానములో వ్రాయబడిన దేశకాలసంకీర్తనమున
సంవత్సరమును వారమును కాలానుసారముగా మార్చి చెప్పు
కొనవలయును. 12 వ పేజీలో ప్రాణప్రతిష్ఠ అని తెలిపిన
మతలబుకు (ప్రాణప్రతిష్ఠ సంకల్పము) అని తెలుసుకొన
వలయును. ప్రాణప్రతిష్ఠ మంత్రము 14 వ పేజీలో 10 వ
పంక్తి తరువాత వున్నది.

ఈ గ్రంథాలయసంఘమునకు రాజపోషకులుగ చేరి
పురోభివృద్ధికి మార్గదర్శకులైన 1. మ॥ రా॥ రా॥ శ్రీ నందిపాటి
వెంకట నరసింహారావు గుప్తగారు, 2. శ్రీ గోపాలకృష్ణ
ఆయిల్ మిల్ కంపెని మేనేజర్లు, గోపు బాలకృష్ణయ్య, బచ్చు
క్రిష్ణయ్య ఘరంవారు 3. శివకోటి లక్ష్మీనరసింహం గుప్త
గార్లున్ను, నూతనముగ రాజపోషకులగుటకు వాగ్దాన మొన

ర్చిన మనికొండ వెంకటనరసింహ్వం గుప్తగారున్న మా
కెంతయు వందనీయులు. వీరల ఛాయాపటములు కూడ
యిందుతో ప్రచురించడమైనది. పలువు రిట్లే మహారాజ,
రాజపోషకులుగ చేరి గ్రంథాలయాభివృద్ధికి తోడ్పడి మాతృ
భాషాభిమానులయి దేశారాధకులగుటకు ప్రారీతులు.

5. ఈ గ్రంథము ప్రచురింపించుటలో మాకు అనేక
విధములుగా తోడ్పడి సాయమొనర్చిన ఈలపోర్తిలు గ్రామ
పాఠశాలోపాధ్యాయులగు బ్రహ్మశ్రీ మార్తి సూర్యనారా
యణ శాస్త్రిలుగారికిన్నీ, ఈ పుస్తకమును సరిచూచి దీనికి
తగిన అభిప్రాయమును దయతో నొసంగిన శ్రీ కన్యకాపర
మేశ్వరీ హిందూ హైస్కూల్ ప్రధానాంధ్రోపాధ్యాయులును
విచిత్రాష్టావధాని, నాటక చక్రవర్తి, విద్యత్రవి బిరుదాంకి
తులు నగు బ్రహ్మశ్రీ మల్లాది అచ్యుతరామశాస్త్రిలుగారికిన్ని
తదితర పండితోత్తములకున్ను మా కృతజ్ఞతాపూర్వక వంద
నము అనేకము లర్పించుచున్నాము.

వ్యవధి చాలనందున తప్పొప్పులపట్టిక ప్రకటింపలేదు.
ఇందలి ముద్రణాది స్థలిత్యములను విజ్ఞులు మన్నింతురుగాక.

బెజవాడ, .
28-8-32.

} శ్రీ భీమరాంబా మల్లేశ్వ రాంధ్రగ్రంథా
లయసంఘము, బెజవాడ.

మ.రా— పండితుల అభిప్రాయములు పుస్తకము చివరభాగమున జేర్చడ
మయినది.

హరిః ఓం.

శ్రీ గణేశాయనమః.

శ్రీ విష్ణు శ్వర పూజా విధానము.



దీపారాధననుచేసి గంధాక్షత పుష్పములచే నలంకరించి నమస్కరించవలెను.

శ్లో॥ అపవిత్రః పవిత్రోవా । సర్వావస్థాంగతోపివా ।
యస్మరేత్పుండరీకాక్షం । స బాహ్యభ్యంతరశ్శుచిః॥

అని ఉదకమును తనపై ప్రోక్షించుకొనవలెను.

ఆచమ్య. ఓం కేశవాయస్వాహ, ఓం నారాయణాయ
స్వాహ, ఓం మాధవాయస్వాహ,

అని ముమ్మారు ఉదకమును లోనికి పుచ్చుకొవలయును.

ఓం గోవిందాయనమః అని చేతులు కడిగికోవలయును.

ఓం విష్ణవేనమః, అని నేత్రములు తుడుచుకొవలయును.

ఓం మధుసూదనాయనమః, ఓం త్రివిక్రమాయనమః,
ఓం వామనాయనమః, ఓం శ్రీధరాయనమః, ఓం హృషీకేశా
యనమః, ఓం పద్మనాభాయనమః, ఓం దామోదరాయ
నమః, ఓం సంకర్షణాయనమః, ఓం వాసుదేవాయనమః,
ఓం ప్రద్యుమ్నాయనమః, ఓం అనిరుద్ధాయనమః, ఓం పురు
షోత్తమాయనమః, ఓం అధోక్షజాయనమః, ఓం నారసింహ
యనమః, ఓం అచ్యుతాయనమః, ఓం జనార్దనాయనమః,

ఓం ఉపేంద్రాయనమః, ఓం హరయేనమః, ఓం శ్రీకృష్ణాయ
నమః, అని ఆచమనం చేయవలయును.

భూతోచ్ఛాటన.

మంత్రము॥ ఉత్తిష్ఠంతు భూత పిశాచాః । ఏతేభూమిభారకాః।

ఏతేషా మవిరోధేన । బ్రహ్మకర్మ సమారభే॥

అని ఉదకమును తనచుట్టు (కూర్చున్నచోట) చల్లవలయును.

ప్రణవోచ్ఛారణ.

యీదిగుర మంత్రము పఠించునపుడు నాశికమును (ముక్కును)
మూసికొనవలయును.

మంత్రమ్॥ ఓం భూః, ఓం భువః, ఓం సువః, ఓం మహాః,
ఓం జనః, ఓం తపః, ఓం సత్యం ఓం తత్ సవితుర్వ
రేణ్యం, భర్గోదేవస్య ధీమహి, ధీయోయోనః, ప్రచో
దయాత్, ఓం మా పోజ్యోతీరసోఽమృతం బ్రహ్మ
భూర్భువస్సువరోం॥ అని ముక్కును విడవవలయును.

నిర్విఘ్న గణపతికి లఘుసంకల్పము.

శుభే, శోభనే, ముహూర్తే ప్రవర్తమానస్య, కలియుగే,
ప్రథమపాదే వ్యవహారిక చాంద్రమానేన, ఆంగీరసనామ
సంవత్సరే, దక్షిణాయనే, వర్షఋతౌ భాద్రపదమాసే
శుక్లపక్షే, చతుర్థ్యాం భానువాసరే శుభతిథౌ శ్రీమాన్...
గోత్రస్య..... నామధేయస్య వినాయకదేవతాముద్దిస్య తద్దే

వతా ప్రీత్యర్థం ఆదా నిర్విఘ్నేన ఉత్తరశుభకర్మణి పరి
సమాఖ్య సిద్ధ్యర్థం గణాధిపతిపూజాం కరిష్యే।

అని ఉదకమును ప్పుశించవలయును.

నిర్విఘ్న గణపతిస్థాపన.

ఒక పళ్లెములో సపాదకముగా బియ్యముపోసి దానిపై నొక
తమలపాకు తూర్పుదిశగా నుంచి పసుపువినాయకుని నుండవలెను.

ధ్యానము.

పుష్పముగాని అక్షతలుగాని చేతనుంచుకొని యీ దిగువపకారం
ధ్యాన్ము చేయవలెను.

శ్లో॥ శుక్లాంబర ధరిం విష్ణుం, శశివర్ణం చతుర్భుజం।

ప్రసన్నవదనం ధ్యాయే, తస్యర్పవిఘ్నావశాంతయే॥

శ్లో॥ అగజానన పద్మార్కం. గజానన మహర్షిశం।

అనేకదంత భక్తానా, మేకదంత ముపాస్మహే॥

శ్లో॥ యశ్శివో నామరూపాభ్యాం, యాదేవి సర్వమంగళా।

తయోస్సం స్మరణాత్పుంసాం, సర్వతో జయమంగళం॥

అయంముహూర్తః సుముహూర్తోఽస్త్వితిభవంతో
మహంతోఽనుగృహ్ణాన్తు- అయంముహూర్తః సుముహూర్తోస్తు
తదేవలగ్నం, సుదినం, తదేవ; తారాబలం, చంద్రబలం
తదేవ; విద్యాబలం, దైవబలం తదేవ; లక్ష్మీపతేతేఽప్రి
యగంస్మరామి.

శ్లో॥ యత్రయోగేశ్వరః, కృష్ణః, యత్రపార్థోధనుర్ధరః।

తత్రశ్రీశ్రీజయోభూతి, ధ్ధ్రువానీతిర్మతిర్మమ॥

శ్లో॥ అనన్యాశ్చింతయన్తోమాం, యేజనాః షర్మపాసతే ।
తేషాం నిత్యాభియుక్తానాం, యోగక్షేమం వహామ్యహం॥

శ్లో॥ సృతే సకలకల్యాణే, భాజనం యత్ర జాయతే ।
పురుషస్తమజం నిత్యం, వ్రజామి, శరణం హరిమ్॥

శ్లో॥ సర్వదా సర్వకార్యేషు, నాస్తితేషామ మజ్జలమ్ ।
యేషాం హృదిస్థో-భగవాన్, మజ్జళాయతనం, హరిః॥

శ్లో॥ లాభస్తేషాం, జయస్తేషాం, కుతస్తేషాం పరాభవః ।
యేషామింద్రివరశ్యామో, హృదయస్థో, జనార్దనః॥

శ్లో॥ ఆపదామపహర్తారం, చాతారం సర్వసమ్పదామ్ ।
లోకాభిరామం, శ్రీరామం, భూయో, భూయో

నమామ్యహం॥

శ్లో॥ సర్వమంగళ మాంగళ్యే, శివే సర్వార్థసాధకే ।
శరణ్యే త్ర్యంబకేదేవి, నారాయణి నమోస్తుతే॥

అని అక్షతలు స్వామిపై నుంచవలెను.

—♦ క ల శ పూ జ —

తదంగం కలశపూజా కరిష్యే

అని కలశమునకు శంధము కుంకుమతో మూడుబొట్లుపెట్టి కలశము
లో తమలపాకు లేక పుష్పముంచి కుడిహస్తమును కలశముమీద పెట్టి యీ
శ్లోకమును పఠించవలెను.

శ్లో॥ కలశస్య ముఖే విష్ణుః, కంఠే రుద్ర స్సమాశ్రితః
మూలేశత్రస్థితోబ్రహ్మ, మధ్యేమాతృగణా స్మృతాః॥

శ్లో॥ కుక్షాతు సాగరాన్నుచ్చే, సప్తద్వీపావసుంధరా
 ఋగ్వేదోఽథ యజుచ్చేద, సామవేదోహ్యధర్వణః
 అంజైశ్చ సహితాన్నుచ్చే, కలశాంబు సమాశ్రితాః।
 ఆయాంతు. శ్రీమహాగణపతి పూజార్థం, మమదురితక్షయ
 కారకాః । కలశోదకేన పూజాద్రవ్యాణి, దేవమణ్డపమా
 త్నానమ్ సంప్రోక్ష్య॥

అని కలశమందలి జలమును పుష్పముతో పూజచేయు వస్తువుల
మీదను దేవునిమీదను తనమీదను చల్లుకొనిరి.

ప్రాణప్రతిష్ఠ.

మంత్రము॥ ఓం అసునీతే పునరస్మాసు, చక్షుః పునః ప్రాణ
మిహనోధేహి భోగమ్, జ్యోత్స్వశ్యేమ సూర్యముచ్ఛరన్త
మనుమతే, మృత్యూనస్త్వస్తి, అమృతం వైప్రాణా అమృత
మాషః ప్రాణానేవ యథాస్థాన ముపహ్వయతే॥

యీమంత్రము ఉచ్చరించునపుడు తమలపాకును స్వామిపైనుంచి
తాకవలయును.

మహాగణాధిపతయేనమః ధ్యాయామి
 ,, ఆవాహయామి
 ,, ఆసనం సమర్పయామి

} అక్షతలు
 చ్ఛవలెను.

పాదయోః-పాద్యం సమర్పయామి.	కలశములో నీళ్ళు చల్లవలెను.
హస్తయోః-అక్ష్యం సమర్పయామి	”
మూఖే-ఆచమనీయం సమర్పయామి	”
శుద్ధోదకస్నానం సమర్పయామి.	”

స్నానానంతరం ఆచమనీయం సమర్పయామి.

పల్లెంలా నీళ్ళు వదలవలెను.

వస్త్రం సమర్పయామి. పసుపుకుంకుమతో కలిపినవత్తిపత్తినుంచవలెను.
యజ్ఞోపవీతం సమర్పయామి.

యజ్ఞోపవీతము యివ్వవలెను లేనిచో అక్షతలు వుంచవలెను.

శ్రీగంధాం ధారయామి - అని గంధం వుంచవలెను.

గంధస్యోపరి అలంకరణార్థం అక్షతాం సమర్పయామి.

అని అక్షతలు వుంచవలెను.

పుష్పైః పూజయామి అని పుష్పముల పూజించవలెను.

ఓం సుముఖాయనమః, ఓం వీకదంతాయనమః, ఓం కపిలాయనమః, ఓం గజకర్ణికాయనమః, ఓం లంబోదరాయనమః, ఓం వికటాయనమః, ఓం విఘ్నరాజాయనమః, ఓం గణాధిపాయనమః, ఓం ధూమకేతువేనమః, ఓం గణాధ్యక్షాయనమః, ఓం ఫాలచంద్రాయనమః, ఓం గజాననాయనమః, ఓం వక్రతుండాయనమః, ఓం శూర్పకర్ణాయనమః, ఓం హేరంబాయనమః, ఓం స్కందపూర్వజాయనమః, ఓం మహాగణాధిపతయేనమః. నానావిధ పరిమళపత్ర పుష్పాణి సమర్పయామి అని పూజ పూర్తికావలెను.

ధూపమాఘ్రపయామి

ధూపము యివ్వవలెను.

దీపం దర్శయామి

దీపము

నైవేద్యం:—పండుగాని బెల్లముగాని వుంచి యీ క్రిందిమంత్రముతో ప్రోక్షించి నివేదన చేయవలెను.

మంత్రమ్॥ఓంభూర్భువస్సువః తత్సర్వీతుర్వ రేణ్యం భిర్దేవస్య
ధీమహి ధియో యోనః ప్రచోదయాత్ ॥

దేవసవితఃప్రసువ, సత్యంత్వస్తేస హరిషించామి,
అని నీళ్ళు చుట్టూ తిప్పవలెను.

అమృతమస్తు, అని నీళ్ళు పశ్యేరముగా వదలవలయును.
అమృతోపస్తరణమసిస్వాహా, అని చెప్పవలెను.

ఓం ప్రాణాయస్వాహా, ఓం అవానాయస్వాహా, ఓం
వ్యానాయస్వాహా, ఓం ఉదానాయస్వాహా, ఓం సమానాయ
స్వాహా, ఓం మహాగణాధిపతయేనమః॥

నివేదయామి, అని నైవేద్యద్రవ్యమును స్వామికి నివేదన
చూపవలయును.

మధ్యేమధ్యే పానీయం సమర్పయామి, అమృతాఽ
ధానమసి, ఉత్తరాపోశనం సమర్పయామి,

హస్తప్రక్షాళనం సమర్పయామి-

పాదప్రక్షాళనం ,,

శుద్ధాచమనీయం ,,

అని ప్రతిమంత్రమునకు నీళ్ళు విడువవలయును.

గణాధిపతయేనమః దక్షిణసహిత తాంబూలంసమర్పయామి,
అని తాంబూలం వుంచవలెను.

,, నీరాంజనం సమర్పయామి

కర్పూరహారతి యివ్వవలెను.

,, ఆచమనీయం సమర్పయామి,

ఉదకం వుంచవలెను

—♦ మంత్రిపుష్పం ♦—

వక్రితుండ మహాకాయ, సూర్యకోటి సమప్రభ
అవిఘ్నం కురుమేదేవ, సర్వకార్యేషు సర్వదా!

మహాగణాధిపతియే నమః మంత్రిపుష్పం

సమర్పయామి. అని పువ్వులు కానుకలు అక్షింతలు,

స్వామివద్ద వుంచవలెను.

ఆత్మప్రదక్షణ నమస్కారం సమర్పయామి,

సర్వోపచార పూజాం సమర్పయామి॥

అని అక్షతలు వుంచవలెను.

క్షమాంక్షణ.

యస్యస్మృత్యాచ నామోత్తయ, తపఃపూజాక్రియా
చిషు, న్యూనం సంపూర్ణతాం, యాతి, సర్వోపచారే తమ
చ్యుతం ముత్రహీనం, క్రియాహీనం, క్రిహీనం గణాధిప,
యత్పూజితం, మయాదేవ, పరిపూర్ణం, తదస్తుతే॥

అనయాధ్యానావాహనాది షోడశోపచార పూజయా
భగవాన్సర్వాత్మక శ్రీమహాగణాధిపతిస్తుప్రీతో వరదో
భూత్వా ఉత్తరే శుభకర్మణ్య నిర్విఘ్నమస్త్యి, తిథివంతో
బ్రువంతో॥ ఉత్తరే శుభకర్మణ్య నిర్విఘ్నమస్తు॥

శ్రీమహాగణాధిపతి ప్రసాదం మమ శిరసాగృహ్లామి.

అని అక్షతలు శిర్శస్సున నుంచుకోవలెను.

శ్రీమహా గణాధిపతిం ఉద్వాసయామి,

అని ఆకును జరపవలెను.



9

వ ర సిద్ధి వి నా య కు ని పూ జ.

ఆచమనము. కేశ వాయస్వాహ.... శ్రీకృష్ణాయనమః,
అని ఆచమనముచేసి స్మరించవలయును.

ప్రణవోచ్ఛారణగి.

ఓం దైవీగాయత్రీ ఛందః, ప్రాణాయామే వినియోగః

అని కుడిముక్కుతో వాయువును నెమ్మదిగా పీల్చి యెడమ
ముక్కుతో విడువవలయును.

రెండవతూరి అట్లే యెడమముక్కుతో వాయువును పీల్చి కుడి
ముక్కుతో విడువవలయును.

యీ దిగువ మంత్రము పఠించునప్పుడు నాశికమును (ముక్కు) పట్టు
కొనవలయును.

మంత్రమ్॥ ఓం భూః, ఓమ్ భువః, ఓగ్ం సువః, ఓమ్ మహాః,
ఓమ్ జనః, ఓమ్ తక్షః, ఓగ్ం సత్యం, ఓమ్ తత్ సవితరు
ర్వరేణ్యః, భర్గోదేవస్య ధీమహి॥ ధియోయోనః, ప్రచో
దయాత్, ఓ, మా, పోజ్యోతీ, రసోఽమృతం బ్రహ్మ
భూర్భువస్సువరోమ్, అని ముక్కును విడువవలయును.

—♦ మంగళాచరణమ్. ♦—

శ్రీలక్ష్మీనారాయణాభ్యానమః, వాణీహిరణ్యగర్భా
భ్యాం నమః, ఉమామహేశ్వరాభ్యాం నమః, శచీపురంద
రాభ్యాం నమః, ఇంద్రాద్యష్ట దిక్పాలకదేవతాభ్యోనమః,

అనుంధతీ వస్తిషాభ్యాం నమః, మాతాపితృభ్యాం నమః,
అగ్నయేనమః, శ్రీసీతారామాభ్యాంనమః, సర్వేభ్యోమహాజనే
భ్యోనమః, అని అక్షతలు సర్వజనులమీద చల్లి నమస్కరించవలెను.

—♦ మ హా స ం క ల్ప మ్ ♦—

శ్రీమహావిష్ణో రాజ్యయా ప్రవర్తమానస్య, అద్యబ్ర
హ్మణః ద్వితీయ పరాధే, శ్వేతవరాహకల్పే వైవస్వతమన్వంత
రే, కలియుగే, ప్రథమపాదే, జంబూద్వీపే, భరతవంశే,
భరతఖండే, మేరోః, దక్షిణదిగ్భాగే, శ్రీశైలస్య,
యీశాన్యప్రదేశే, కృష్ణ, గోదావరి యోర్మధ్యదేశే, శోభ
నగృహే, సమస్తదేవతా, బ్రాహ్మణ, హరిహరసన్నిధౌ,
అస్మిన్ వర్తమాన, వ్యవహారిక, చంద్రమానేన, శ్రీ ఆగీ
రసనామ సంవత్సరే, దక్షిణాయనే, వర్షఋతౌ, భాద్రపద
మాసే, శుక్లపక్షే, చతుర్థ్యాం భానువాసరే, శుభనక్షత్రే,
శుభయోగే, శుభకరణే, ఏవంగుణ, విశేషణ విశిష్టాయాం,
శుభతిథౌ శ్రీమాన్ గోత్రస్య. ...

... నామధేయస్య (అని యిచ్చుట తన గోత్రం పేరు చెప్పుకొన
వలయును॥ (మమ) అస్మాకం సహకుటుంబానాం, డేయ

స్థైర్య, విజయ, అభయ, ఆయురారోగ్య అయిశ్వర్యాభివృ
ద్ధ్యర్థం, ధర్మార్థ కామమోక్ష, చతుర్విధ ఫలపురుషార్థ, శిద్ధ్య
ర్థం, పుత్ర పౌత్రాభి, వృద్ధ్యర్థం, ఇష్టకామ్యార్థ ఫలసిద్ధ్యర్థం,
మనోవాంఛా ఫలసిద్ధ్యర్థం, సమస్త దురితోపద్రవశాంత్యర్థం,
సమస్త మంగళావాత్సర్థం, వక్షేవక్షే ప్రయుక్త, వరసిద్ధివినా

యక, దేవతాముద్ధిస్య, వరసిద్ధివినాయక, దేవతాప్రీత్యర్థం,
కల్పోక్త ప్రకారేణ, యావచ్ఛక్తిధ్యానా, మావాహనాది,
షోడశోపచార పూజాం కరిష్యే॥

అని జలమును ముట్టుకొనవలయును.

కలశపూజ.

తదంగ కలశపూజాం కరిష్యే,

అని కలశమునకు గంధము కుంకుమతో మూడు బొట్లుపెట్టి కలశ
ములో పుష్పముంచి కుడిహస్తమును కలశముమీద పెట్టి యాశ్లోకం పఠించ
వలెను.

శ్లో॥ కలశస్య ముఖేవిష్ణుః, కణ్ఠేనద్రస్సమాశ్రితః

మూలే తత్రస్థితో బ్రహ్మ, మధ్యేమాతృగణాస్మృతాః॥

(2) కుక్షాతు సాగరాస్సర్వే. సప్తద్వీపా వసుంధరా
ఋగ్వేదోఽధయజుర్వేద, సామవేదోహ్యధర్వణః॥

(3) అగ్నేశ్చ సహితాః స్సర్వే, కలశాంబు సమాశ్రితాః॥

(4) గంగేచ యమునే కృష్ణే. గోదావరి సరస్వతీ
నర్మదే సింధు కావేరి జలేఽస్మిన్ సన్నిధింకురు॥

మంత్రం॥ ఆకలశేషుధావతి, పవిత్రే పరిషిచ్యతే, ఉత్తర్యజ్ఞేషు
వర్ధతే॥

మంత్రము॥ ఆపోవా ఇదగ్ం సర్వం, విశ్వాభూతాన్యాపః
ప్రాణావా ఆపః పశవ ఆపోన్నమాపోఽమృతమాపస్స
మ్రూడాపో, విరాడాపస్సవిరాడా, షశ్చండ్రిగ్, స్యాపో

జ్యోతిగ్, మ్యాపోయజూగ్, మ్యాప స్సత్యమాపస్సర్వా
దేవతా ఆపోభూయ్యవస్సువరాప ఓం॥

ఆయాంతు ఋమహాగణాధిపతి పూజార్థం మమ
దురితక్షయ కారకాః । కలశోదకేన పూజాద్రవ్యాణి దేవ
మణ్డప మాత్మానం సంప్రోక్ష్య-

అని కలశమందలి జలమును పుష్పముతో పూజచేయు వస్తువుల
మీదను, దేవునిమీదను, తనమీదను ప్రోక్షించుకొనవలెను.

ప్రాణప్రతిష్ఠ.

తదంగ త్వేన వరసిద్ధివినాయక ప్రాణప్రతిష్ఠాపనం కరిష్యే,

అని వినాయక విగ్రహమును మంటపముమీదనుంచి పుష్పముతో
తాకి యీ క్రింది మంత్రములతో ప్రాణప్రతిష్ఠ చేయవలెను.

అస్య శ్రీవరసిద్ధివినాయక, దేవతా, ప్రాణప్రతిష్ఠాపన
మహామంత్రస్య, బ్రహ్మ, విష్ణు, మహేశ్వరా, ఋషయః,
ఋగ్యజు, సామాధర్వాణి, ఛందాంసే, ప్రాణాశక్తిః. పరా
దేవతా, హ్రీం, బీజం హ్రీం శక్తిః, హ్రీం, కీలకం॥ మమ
వరసిద్ధివినాయక ప్రాణప్రతిష్ఠాపన, సిన్ధ్య ధేన్వా జపేవిని
యోగః, అని నీళ్ళు తగలవలయును.

కరన్యాసము.

దేతులుగుర్తులు చూపవలెను.

హ్రం అంగుష్ఠాభ్యాంనమః, బొటనవ్రేలును తర్జని (అనగా) పెద్ద
వ్రేలుతో తాకవలయును.

హ్రీం తర్జనీభ్యాంనమః, బాటనక్రవేలుతో రెండవవేలు తాకించ
వలయును.

హూం మధ్య మాభ్యాంనమః, ,, నడిమివేలు తాకవలయును.

హ్రైం అనామికాభ్యాంనమః, ,, నాలుగవవేలు తాకవలయును.

హళాం కనిష్ఠికాభ్యాంనమః, ,, చిటికెనవేలు తాకవలయును.

హ్రీః కరతలకరకృష్టాభ్యాంనమః, రెండుచేతులు బోర్లవేళి వేళ్ళు
కుడుచుకొనవలయును.

అంగన్యాసము.

హ్రీం హృదయాయనమః, రొమ్మును చేతితో తాకవలయును.

హ్రీం శిరసేస్వాహా, కపాలము. ,,

హూం శిఖాయైవషట్, వెనుక జుట్టుగల స్తలము. ,,

హ్రైం కవచాయహుమ్, చేతులతో చెవులు తాకవలయును.

హళాం నేత్రత్రయాయవౌషట్, ,, కనులు. ,,

హ్రీః అస్త్రాయఫట్, ఐడిచేయి తన తలచుట్టు త్రిప్పి ఎడమ

చేతిపై కొట్టుకొనవలయును.

(మం) భూర్భువస్సువరో, మితి దిగ్బంధః, సిరస్సుచుట్టును చిటికెలు
వేయవలయును.

ధ్యానం.

శ్లో॥ రక్తామృతాది, స్తపోతోల్ల సదగుణ సరోజాధి రూఢా

కరాజైః । పాశం కోడణ్ణ మిక్షూ, ధృవమణిగణ మప్య

ఙ్కశం కఙ్కబాణాః । భిబ్రాణా సృక్కపాలం త్రిన
యనలసితా పీన వక్షోరు హఙ్ధ్యా । దేవీ బాలార్కవర్ణా
భవతు సుఖకరీ ప్రాణశక్తిః పరాన్నః॥

అని ధ్యానించవలయును.

హ్రిం, హ్రీం, క్లోం, యరలవశవన, హోమ్. ఓం వరసిద్ధి
వినాయక ప్రాణ మమప్రాణ వర సిద్ధివినాయక జీవ మమ
జీవ వాఙ్మనశ్చక్షుః శ్రోత్ర జిహ్వ ఘ్రాణైః ఉచ్ఛ్వాస
నిశ్వాస రూపేణ బహిరాగత్య అస్మిన్ బింబే అస్మిన్ కలశే
సుఖేన చరన్తిష్ఠంతుస్వాహ॥

అని ప్రతిమను తనను స్పృశించుకోవలయును.

మంత్రము॥ ఓం అసునీతే పునరస్మాను చక్షుః పునః ప్రాణ
మిహనోధేహి భోగమ్ జ్యోక్ష్మశ్యేమ సూర్యముచ్ఛరన్త
మనుమతే మృశయానస్స్వస్తి అమృతంవై ప్రాణా
అమృతమాషః ప్రాణానేవ యథాస్థాన ముపహ్వయతే॥

మంత్రము॥ గణానాం త్వాగణపతిగ్ం హవామహేకవీం కవీ
నాముప నుశ్రీవన్తమః, జ్యేష్ఠరాజం బ్రహ్మణాం బ్రహ్మ
ణస్పత అనశ్శృణ్వన్నాతిభిస్సీద సాదనమ్॥

అమృతంవయి, ప్రాణామృతమాషః, ప్రాణానేవ
యథాస్థాన ముపహ్వయతే, అవ హితోభవ, స్థాపితోభవ,
సుప్రసన్నోభవ, అవకుంతోభవ, వరదోభవ, ప్రసీద, ప్రసీద
ప్రసీద॥

మంత్రము॥ ఆత్మావహస్తు హరయస్సచేతసశైష్వ తైరశైష్వ,
స్సహ కేతుమద్భిః వాతాజనైర్బలవద్భిర్మనోజవైరాయాహి
శీఘ్రం మమ హవ్యాయశర్వోమ్॥

ఈ మంత్రము చెప్పి ఆక్షతలు పుష్పములు తీసికొని ప్రతిమ కర
స్సున నుంచవలెను.

యత్కించి నివేదనం కుర్యాత్ :

అని ఆవసర నివేదనము 7 వ శ్లోకము చూపిన మంత్రంతోటి నివే
దన చేయవలెను.

— శ్రీ పూజాప్రారంభః. —

శ్లో॥ భవసంచితపాపాఘ, విధ్వంసన, విచక్షణమ్, విఘ్నాంధ
కార భాస్వంతం, విఘ్నరాజ మహాంభజే॥ ఏకదంతం
శూర్పకర్ణం, గజవక్త్రం, చతుర్భుజమ్, పాశాంకుశ
ధరస్తేవం, ధ్యాయేత్సిద్ధివినాయకం ఉత్తమం, గణనాథస్య
సర్వసంపత్కరం శుభం, భక్తభీష్టప్రదంతస్మా, ధ్యాయే
త్తం, విఘ్ననాయకమ్॥ ధ్యాయేద్గజాననం, దేవం తప్త
కాంచన సన్నిభమ్, చతుర్భుజం మహాకాయం, సర్వా
భరణ భూషితమ్॥

శ్రీమహా వరసిద్ధివినాయక స్వామినేనమః, ధ్యాయామి,
అని పుష్పం దేవునియందుంచవలెను.

శ్లో॥ అత్రాగచ్ఛ జగద్వంద్య, సురరాజాన్చితేశ్వర।
అనాథనాథ సర్వజ్ఞ గౌరీగర్భ సముద్భవ॥

శ్రీవర...నమః, ఆనాహయామి, అని పుష్పం వుంచవలెను.

శ్లో॥ మాక్తికైః, పుష్కరాగైశ్చ, నానారత్న విరాజితమ్
రత్నసింహాసనం, చారు ప్రీత్యర్థం శ్రుతిగృహ్యతామ్॥

శ్రీవర...నమః ఆసనం సమర్పయామి, అని పుష్పం వుంచవలెను.

శ్లో॥ గౌరీపుత్ర నమస్తేస్తు, శంకర ప్రియనందన ।
గృహాణార్ఘ్యం, మయాదత్తం, గంధపుష్పాక్షతైర్యుతమ్॥

శ్రీవర...నమః అర్ఘ్యం సమర్పయామి,
అని నీళ్ళు వదలవలయును.

శ్లో॥ గజవక్త్ర నమస్తేస్తు, సర్వాభీష్ట ప్రదాయక ।
భక్త్యాపాద్యం మయాదత్తం, గృహాణ ద్విరదానన॥

శ్రీవర...నమః పాద్యం సమర్పయామి, అని నీళ్ళు వదలవలయును.

శ్లో॥ అనాథనాథ సర్వజ్ఞ, గీర్వాణ వరపూజిత ।
గృహాణాచమనం దేవ, తుభ్యం దత్తం మయాప్రభాః॥

శ్రీవర...నమః ఆచమనీయం సమర్పయామి,
అని నీళ్ళు వదలవలయును.

మ॥ ఆవహంతీ వితన్వానా, కుర్వాణా చీరమాత్మనః ।
వాసాగ్ం సిమమగావశ్చ, అన్నపానేచ సర్వదా ।
తతోమేశ్రియ మావహ, లోమశాం పశుభిసహస్వాహ॥

శ్రీవర...నమః, మధుపర్కం సమర్పయామి,
అని పసుపుతో కలిపిన దూది వుంచవలెను.

మంత్రము॥ యాఃఫలినీర్యా అఫలా అపుష్పాయాశ్చపుష్పిణీః
బృహస్పతిప్రసూతాస్తానో ముష్ఠ్యన్వగ్ంహసః॥

శ్రీవరసిద్ధి వినాయక స్వామినేనమః, ఫలోదకం సమర్పయామి,

అని ఫలోదకములు స్నానముగా చల్లవలెను.

శ్లో॥ దధిక్షీర సమాయుక్తం మధ్వాజ్యేన సమన్వితమ్
మధుషర్కం గృహణేదం గజవక్త్ర సమోస్తుతే.

శ్లో॥ స్నానం పంచామృతైర్దేవ, గృహణగణనాయక
అనాధనాధ సర్వజ్ఞ గీర్వాణగణపూజిత॥

శ్రీవరసిద్ధివినాయక స్వామినేనమః, పంచామృత
స్నానం సమర్పయామి.

అని పంచామృతములు స్నానము చేయించవలెను.

మం॥ ఆపోహిష్ఠా మయోభువః తానఙ్జై దధాతన, మహే
రణాయచక్షుసే యోవశ్శివతమోరసః, తస్యభాజయతే
హసఃఃఙ్శతీరివమాతరః! తస్మా అరంగమామవః, 'యస్య
క్షయాయజన్వధ'! ఆపోజన యథాచనః॥

శ్లో॥ గంగాది సరస్వతీర్దేభ్య, ఆహ్వయైరమలైర్జలైః ।

స్నానంకురుష్వభగవన్నమాపుత్ర సమోస్తుతే॥

శ్రీవర...నమః. శుద్ధోదకస్నానం సమర్పయామి.

అని నీళ్ళు చల్లవలయును.

మంత్రము॥ అభివస్త్రాసువసనాన్యమభిధేనూ స్సుదుఘాః
పూయమానః । అభిచంద్రా భర్తవేనో, హిరణ్యాభ్యశ్వాన్
రథినోదేవసోమ.

శ్లో॥ రక్తవస్త్రద్వయం చాగు, దేవయోగ్యంచ మంగళం ।

శుభప్రదం గృహణత్వమ్, లంబోదరహారాత్కజ ।

శ్రీవరసిద్ధి వినాయక స్వామినేనమః వస్త్రయుగ్మం సమర్పయామి

అని వస్త్రము లేక వత్తిపత్తి యివ్వవలయును.

మం॥ యజ్ఞోపవీతం పరమం పవిత్రం ప్రజాపతేర్యత్సహ
జంపురస్తాత్ । ఆయుష్యమగ్ర్యప్రతిముష్ణ శుభం
యజ్ఞోపవీతం బలమస్తుతేజః

శ్లో॥ రాజితం బ్రహ్మసూత్రంచ । కాంచనంచోత్త రీయకమ్ ।
గృహాణ దేవసర్వజ్ఞ । భక్తానామిష్టదాయకమ్॥

శ్రీవరసిద్ధి వినాయకస్వామినేనమః పుపవీతం సమర్పయామి
అని యజ్ఞోపవీతమును పుంచవలెను.

మంత్రము॥ గంధద్వారాం దురాధర్షాం, నిత్యపుష్టాంకరీషిణీం
ఈశ్వరీగ్ం, సర్వభూతానాం, తామిహోపహ్వయే శియమ్॥

శ్లో॥ శ్రీగంధం చందనోన్మీశం, కర్పూరేణ సుసంయుతం
విలేపనం సురశ్రేష్ఠ, ప్రీత్యర్థం ప్రతిగృహ్యతామ్॥

శ్రీవరసిద్ధి వినాయకస్వామినేనమః గంధాన్ సమర్పయామి,
అని గంధమును స్వామికి విలేపన చేయవలెను.

మంత్రము॥ ఆయనేతే పగాయణే దూర్వారోహన్తు పుష్పిణీః
హ్రదాశ్చ పుణ్డరీకాణి, సముద్రస్య గృహాగమే ।

శ్లో॥ అక్షతాన్ ధవళాన్ దివ్యాన్ । శాలీయాం తండులాం
శుభాన్ । గృహాణ పరమానంద । ఈశపుత్ర నమోస్తుతే॥

శ్రీవరసిద్ధి వినాయకస్వామినే అక్షతాన్ సమర్పయామి,
అని అక్షతలు పుంచవలెను.

శ్లో॥ సుగంధీని సుపుష్పాణి, జాతీకుండముఖానిచ ।
ఏకవింశతి పత్రాణి, సంగృహాణ నమోస్తుతే॥

శ్రీవర...నమః పుష్పాణి పూజాయామి,
అని నానావిధ పుష్పములను పూజచేయవలయును.

అధాంగపూజ.

ఓం గణేశాయనమః పాచా	పూజయామి (పాదములు)
ఓం ఏకదంతాయనమః గుల్ఫాభి	... (మడిమలు)
ఓం శూర్పకర్ణాయనమః జానునీ	... (మోకాళ్లు)
విఘ్నరాజాయనమః జఘ్నే	... (పిక్కలు)
ఆఖివాసానాయనమః ఊరూ	... (తొడలు)
హేరమ్బాయనమః కటిం	... (పిఱుదు)
లంబోదరాయనమః ఉదరం	... (బొజ్జ)
గణనాథాయనమః నాభిం	... (పొట్టలి)
గణేశాయనమః హృదయం	... (టొమ్మ)
స్థూలకర్ణాయనమః కంఠం	... (కంఠము)
స్కందాగజాయనమః స్కందం	... (మూపులు)
పాశహస్తాయనమః హస్తా	... (చేతులు)
గజవక్త్రాయనమః వక్త్రం	... (ముఖము)
విఘ్నహస్తేనమః నేత్రే	... (కన్నులు)
శూర్పకర్ణాయనమః కర్ణం	... (చెవులు)
ఫాలచంద్రాయనమః లలాటం	... (నొసలు)
సర్వేశ్వరాయనమః శిరః	... (తల)

విఘ్న రాజాయనమః సర్వాంగానిపూజయామి

అని (అన్ని యంగములు) పూజచేయవలెను.

అద్వైతవింశతి వ్రతపూజా.

21 ఆకులతో జేయవలెను.

- ౧ ఓం సుముఖాయనమః మాచీ వ్రతం పూజయామి (మాచిపత్రి)
- ౨ ఓం గణాధిపాయనమః బృహతీవ్రతం ... (వాకుడాకు)

- 3 ఉమాధిపాయనమః, బిల్వపత్రంపూజయామి (మా రేడు)
- ౪ గజాననాయనమః, దూర్వాయుగ్మ ... (గరికె)
- ౫ హరసూనవేనమః, దుత్తూరపత్రం ... (ఉమ్మెత్త)
- ౬ లంబోదరాయనమః, బదరీపత్రం ... (రేగుఆకు)
- ౭ గుహగ్రజాయనమః, అపామార్గమా పత్రం ... (ఉత్తరేణి)
- ౮ గజకర్ణాయనమః, తులసీపత్రం ... (తులసీ)
- ౯ ఏకదంతాయనమః, చూతపత్రం ... (మామిడాకు)
- ౧౦ వికటాయనమః, కరవీరపత్రం ... (గన్నేరు)
- ౧౧ భిన్నదంతాయనమః, విష్ణుకాంతపత్రం ... (విష్ణుకాంతము)
- ౧౨ వటవేనమః, దాడిమీపత్రం ... (దానిమ్మకు)
- ౧౩ సర్వేశ్వరాయనమః, దేవదారుపత్రం ... (దేవదారిఆకు)
- ౧౪ ఫాలచంద్రియనమః, మరువకపత్రం ... (మరువము)
- ౧౫ హేరమ్బాయనమః, సింధువారపత్రం ... (నావిలాకు)
- ౧౬ శూర్పకర్ణాయనమః, జాతీపత్రం ... (జాజిఆకు)
- ౧౭ సురాగ్రజాయనమః, గణకీపత్రం ... (అడవిమొల్ల)
- ౧౮ ఇభవక్త్రాయనమః, శమీపత్రం ... (జమ్మిపత్రి)
- ౧౯ వినాయకాయనమః, అశ్వత్థపత్రం ... (రావిపత్రి)
- ౨౦ సురసేవితాయనమః, అర్జునపత్రం ... (మద్దిఆకు)
- ౨౧ కపిలాయనమః, అర్కపత్రం ... (జిల్లేడాకు)

శ్రీవిఘ్నేశరాయనమః ఏకవింశతి పత్రాణి పూజయామి.

అని 21 పత్రములు పూజ పూర్తికావలెను.

—♦ అష్టోతర శతనామావళిః పూజ. ♦—

పుష్పములతో కాని బియ్యపు అక్షతలతోగాని

108 సార్లు ప్రతినామముకు మొదట ఓం. అనియు

చివర, నమః అనియు పలుకుతూ

. పూజించవలయును.

ఓంగజాననాయనమః	హేరమ్భాయ	శృంగారిణే
గణాధ్యక్షాయనమః	లన్బుజరాయ	ఆశ్రితవత్సలాయ
విఘ్నరాజాయ	హ్రస్వగీవాయ 20	శివప్రియాయ
వినాయకాయ	మహాదరాయ	శీఘ్రకారిణే
ద్వైమాతరాయ	మదోత్కటాయ	శాశ్వతాయ
ద్విముఖాయ	మహావీరాయ	బలాయ 40
ప్రముఖాయ	మన్త్రిణే	బహోద్ధితాయ
సుముఖాయ	మజ్జశస్వరాయ	భవాత్మజాయ
కృతిణే	ప్రమథాయ	పురాణపురుషాయ
సుప్రదీపాయ 10	ప్రథమాయ	పూష్టే [రిణే
సుఖనిధయే	పాణ్డ్యాయ	పుష్కరోద్ధిష్టవా
సురాధ్యక్షాయ	విఘ్నేశ్వరే	అగ్రగణాయ
సురాధిపాయ	విఘ్నేహంత్రే 30	అగ్రపూజాయ
మహాగణపతయే	విశ్వనేత్రే	అగ్రగామినే
మాన్యాయ	విరాట్పతయే .	మన్త్రకృతే
మహాకాలాయ	శ్రీపతయే	చామికరప్రభాయ
మహాబలాయ	వాక్పతయే	సర్వస్యై 50

సర్వోపాస్యాయ	విష్ణుప్రియాయ	దివ్యాంగాయ [య
సర్వకర్త్రే	భక్తజీవితాయ	మణికిజ్జిణిమేఖలా
సర్వనేత్రే	జితమన్మథాయ	సమస్తదేవతామూ
సర్వసిద్ధిప్రదాయ	విశ్వర్యకారణాయ	సహిష్ణవే [రయే
సర్వసిద్ధయే	జ్యాయసే [యై	సతతోత్థితాయ
పశ్చిమాస్తాయై	యక్షకిన్నరసేవితా	విఘాతకారిణే
పార్వతీనందనాయ	గంగాసుతాయ	వివ్వగృతే 100
ప్రభవే	గణాధీశాయ 80	విశ్వరక్షాకృతే
కుమారగురవే 60	గమ్భీరనినదాయ	కల్యాణగురవే
అక్షోభ్యాయ [య	వటవే	ఉన్మత్తవేషాయ
కుంజరాసురభంజనా	అభీష్టవరదాయ	అవరజజితే
ప్రమోదాత్తాయ	జ్యోతిషే	సమస్తజగదాధా
మోదకప్రియాయ	భక్తనిధయే	[రాయ
కాంతిమతే	భావగమ్యాయ	సర్వైశ్వర్యప్రదా
ధృతిమతే	మజ్జశప్రదాయ	య
కామినే [య	అవ్యక్తాయ [మాయ	అకాంతచిదచిత్త
కపిత్థపనసప్రియా	అపాకృతపరాక్ర	భవే
బ్రహ్మచారిణే	సత్యధర్మిణే 90	శ్రీవిఘ్నేశ్వరాయ
బ్రహ్మరూపిణే 70	సఖ్యే	నమః 108
బ్రహ్మవిద్యాదిదాన	సరసామృనిధయే	
జిష్ణవే భువే	మహేశాయ	

వరసిద్ధివినాయక స్వామినేనమః అష్టోత్తర శతనామ పూజాం
సమర్పయామి, అని పూజ పూర్తిచేయవలెను.

షరా:—వారివారి శక్తికొలది సహస్రనామ పూజకూడ చేయవచ్చును.

యా మంత్రం ఉచ్చరించుచూ ధూపము వేయవలెను.

మంత్రము॥ ధూరసి ధూర్వ ధూర్వస్తం ధూర్వతం
యోఽస్మాన్ ధూర్వతితంధూర్వయంవయంధూర్వామః॥

శ్లో॥ దశాజ్ఞం గుగ్గులోపేతం, సుగంధంచ, మనోహరం ।
ఉమాసుతనమస్తుభ్యం, గృహాణ వరదోభవ॥

శ్రీవరసిద్ధివినాయకాయనమః, ధూపమాఘూపయామి.
అని ధూపము వేయవలెను.

మంత్రము॥ ఉద్దీప్యస్వజాత వేదోపఘ్నం నిఋతుతిమ్మమ ।
పశూగ్శ్చ మహ్యమావహజీవనంచ దిశోదశ ।
మానోహిగ్ం సీజ్జాత వేదోగామశ్వం పురుషం జగత్ ।
అభిభదఘ్న ఆగహిశ్రియామా పరిపాతయ॥

శ్లో॥ సాజ్యం త్రివర్తిసంయుక్తం, వహ్నినాద్యోతితం, మయా
గృహాణ మంగళం దేవ, ఈశపుత్ర నమోస్తుతే॥

శ్రీవరసిద్ధివినాయకాయనమః, దీపం దర్శయామి,
అని త్రివర్తిదీపమును అనగా కైవత్తులు వెలిగించవలెను.

ధూపదీపానంతర మాచమసీయం సమర్పయామి,
అని ఉదకము వదలవలయును.

శ్లో సుగంధాం సుకృతాంతైచ్చవ, మోదకాన్ ఘృతపాచి
తాన్ । నైవేద్యం గృహ్యతాం దేవ, చణముద్గైః
ప్రకల్పితాన్॥

శ్లో॥ భక్త్యం భోజ్యంచ లేహ్యంచ, చోష్యం పానీయమేవచ।
ఇదంగృహణ నైవేద్యం, మయాదత్తం వినాయకా॥

శ్రీవరసిద్ధి వినాయకాయనమః, నైవేద్యం సమర్పయామి,

అని మహానైవేద్యమును పే 7 జి లో చెప్పినప్రకారం ఆపోశన
మంత్రముతో నివేదన చేయవలెను.

శ్లో॥ పూగీఫల సమాయుక్తం, నాగవల్లీ దళైర్యుతమ్ ।
కర్పూరచూర్ణసంయుక్తం, తాంబూలం ప్రతిగృహ్యతామ్॥

శ్రీవరసిద్ధివినాయకాయనమః, తాంబూలం సమర్పయామి,

అని తాంబూలం యివ్వవలెను.

నీరాంజనమ్.

మం॥ హిరణ్యపాత్రం మధోఃపూర్ణం దధాతి మధవ్యోపాసీతి
ఏకథా బ్రహ్మణశ్చపహరతి ఏకధైనయజమాన ఆయుస్తే
జోదధాతి॥

శ్లో॥ ఘృతవర్తి సహస్రైశ్చ కర్పూరశకలైస్తథా
నీరాంజనం మయాదత్తం గృహణవరదోభవ॥

శ్లో॥ మంగళం కోసలేంద్రదాయ మహాసీయ గుణాత్మనె
చక్రవర్తినూజాయ స్వార్వభౌమాయ మంగళమ్॥

శ్రీవర సిద్ధివినా....నమః నీరాంజనం సమర్పయామి

అని కర్పూరహారతి యివ్వవలెను.

అథ దూర్వాయుగ్మ (గరికపోచలు) పూజా.

గణాధిపాయనమః దూర్వాయుగ్మౌ పూజయామి

ఉపకాపుత్రాయనమః ॥

అఖి నాహ నాయనమః ॥

వినాయకాయనము:

ఈశ పుత్రాయనమః

సర్వసిద్ధిప్రదాయకాయనమః ॥

ఏకదంతా యనమః ॥

ఇభవక్త్రాయనమః ,,

నూషక వాహ నాయనమః ॥

కుమారగురవేనమః దూర్వాయుక్తా పూజయామి-

అని గరికతో పూజ పూర్తికావలెను.

మరా:—యీగరికెపూజ 28 పేజిలో తెల్పిన ప్రదక్షిణ నమస్కారము

అనంతరం చేయవలెను.

—♦ మంత్రపుష్పము. ♦—

ఓం ధాతా పురస్తాద్య ముదాజహర,

శక్రః ప్రవిద్వాన్ ప్రదిశశ్చతనః,

తమేవం విద్వా నమ్మత ఇహభవతి,

నాన్యః సంధా అయనాయ విద్యతే॥

సహస్ర జ్ఞానం దేవం విశ్వాత్మం విశ్వశంభువం,

విశ్వం నారాయణం, దేవ, మక్షరం, పరమం పదం॥

విశ్వతః, షరమాన్నిత్యం, విశ్వం నారాయణం, హరిం,

విశ్వమేవేదం, పురుష, స్త, ద్విశ్వ, ముఖజీవతి॥

పతిం విశ్వస్యాత్మేశ్వరగ్ం, శాశ్వతగ్ం, శివమచ్యుతం,
నారాయణం, మహాజ్ఞేయం, విశ్వాత్మానం, పరాయణం॥

నారాయణ, పరోజ్యోతిరాత్మా, నారాయణః, పరః
నారాయణ, పరం, బ్రహ్మ, తత్త్వం నారాయణః, పరః॥
నారాయణ, పరోధ్యాతా, ధ్యానం నారాయణః పరః॥

యచ్ఛక్రించి, జ్ఞగత్సర్వం, దృశ్యతే, శ్రూయతేఽపివా,
అస్తర్భహిశ్చ, తత్సర్వం, వ్యాప్య, నారాయణ, స్థితః॥

అనస్త, మవ్యయం, కవిగ్ం, సముద్రేస్తం, విశ్వేశంభువం,
పద్మకోశ, ప్రతీకాశగ్ం, హృదయం; చాప్యధోముఖం॥

అధో, నిష్ఠ్యా, వితస్త్యాస్తే, నాభ్యా, ముపరి, తిష్ఠతి,
జ్వాలమాలాకులం, భాతి, విశ్వస్యాఽయతనం, మహత్ ॥

సస్తతగ్ం, శిలాభిస్తు, లంబత్యా కోశసన్నిధం,
తస్యాస్తే, సుషిరగ్ం, సూక్ష్మం, తస్మిం, తస్మిన్, ప్రతిష్ఠితం॥

తస్యమధ్యే మహానగ్ని, ద్విశ్వాద్వి, ద్విశ్వతో, ముఖః,
సోఽగ్రభు, గ్విభజ, నిష్ఠ-న్నాహార, మజరః, కవిః,
తిర్యగూర్ధ్వ, మధశ్శాయీ, రశ్మయస్తస్యసంతతా॥

సంతాపయతి, స్వం, దేహ, మాపాద, తల, మస్తకః,
తస్య, మధ్యే, వహ్ని, శిఖా, అణి, యోగ్ధావ్య, వ్యవస్థితః॥

నీలతోయద మధ్యస్థా, ద్వి, ద్య, త్లేఖే, వ, భాస్వరా,
నీవారశూకవత్తస్వీ, పీతాభాస్వ, త్యణూపమా॥

తస్యాశ్చిఖాయా, మధ్యే, పరమాత్మా, వ్యవస్థితః,
సబ్రహ్మ సశివస్స హరిస్సేంద్రసోఽక్షరఃపరమస్వరాట్

రాజాధిరాజాయ, ప్రసహ్యసాహినే, నమోవయంవై,
శ్రవణా, యకుర్మహే, సమేకామాన్, కామకామాయ,
మహ్యం, కామేశ్వ, రోవై, శ్రవణోదదాతు కుబేరా
యవై శ్రవణాయ, మహారాజాయనమః!

ఓం తద్బ్రహ్మ, ఓం తద్వాయుః, ఓం తదాత్మా,
ఓం తత్సత్యం, ఓం తత్సర్వం, ఓం తత్పురోంనమః!

అస్తశ్చరతి, భూతేషు, గుహాయాం, విశ్వమూర్తిషు, త్వం,
యజ్ఞస్త్వం, వషట్కారస్త్వ, మిన్ద్రస్త్వం, రుద్రస్త్వం,
విష్ణుస్త్వం బ్రహ్మత్వం, ప్రజాపతిః॥

త్వం, తదాప, ఆపో, జ్యోతీ, రసోమృతం; బ్రహ్మ,
భూర్భు వస్సువరో॥

.....

* ఈశానస్సర్వ విద్యానా, మిశ్వరస్సర్వ భూతానాం
బ్రహ్మాధిపతిర్, బ్రహ్మ ణోధిపతిర్, బ్రహ్మ, శివో
మే, అస్తు, సదాశివోం,

ఓమీవర.....నమః సువర్ణ దివ్యమంత్రిపుష్పం
సమర్పయామి.

అని అక్షతలు పుష్పములు కానుకలుంచవలెను.

మరా:—మంత్రపుష్పము పూర్తిగా చదువుటకు క్యవధిచాలని యెడల

* గుర్తుగల మంత్రము మాత్రం చెప్పకొనవచ్చును.

ప్రదక్షిణము.

శ్లో॥ యానికానిచ పాపాని, జన్మాంతర కృతానిచ
తానితాని ప్రణశ్యంతి ప్రదక్షిణ పదేపదే॥

శ్లో॥ పాపోహం పాపకర్తాహం పాపాత్మా పాపసంభవః
త్రాహిమామ్ కృపయాదేవ శరణాగతవత్సల ॥

శ్లో॥ అన్యథా శరణంనాస్తి త్వమేవ శరణంమమ
తస్మాత్కరుణ్య ఖావేన రక్షరక్షగజానన॥

శ్లో॥ ప్రదక్షిణం కరిష్యామి సతతం మోదకప్రియ
నమస్తే విఘ్నరాజాయ నమస్తే విఘ్ననాశన॥
ప్రదక్షిణ నమస్కారాం సమర్పయామి-

అని ముమ్మారు ఆశ్మ ప్రదక్షిణ నమస్కారము చేసి అక్షతలు నీళ్ళు వదిలిపెట్టి అక్షతలు శిరస్సున నుంచుకొవలెను.

మరా— 25 పేజీలో తెల్పిన గరికెపూజ యిచ్చట చేయవలెను. తదుపరి
యీదిగువ తెల్పిన అర్ఘ్యం యివ్వవలెను.

శ్లో॥ అర్ఘ్యం గృహాణ హేరంబ! సర్వభద్రప్రదాయక
గంధపుష్పాక్ష తైర్యుక్తం! పాత్రస్థం పాపనాశనమ్॥

ఓవర... నమః అర్ఘ్యం సమర్పయామి-

ఇట్లు 3 పర్యాయములకు తక్కువ లేకుండా యీ శ్లోకమును చెప్పి అక్షతలు నీళ్ళు పల్లెరములో వదలవలెను

శ్లో॥ యంబ్రహ్మవేదాంత విదోవదంతి పరంప్రధానం పురు
షోన్తధాన్యే, విశ్వోద్గతేః కారణమీశ్వరంవా తస్మై
నమో విఘ్నవినాయకాయ॥

శ్లో॥ నమస్తుభ్యం గణేశాయ । నమస్తే విఘ్ననాయక
ఈశ్చితంమేవరం దేహి । షరత్రి చపరాంగతి॥

శ్లో॥ వినాయక నమస్తుభ్యం । సతతం మోదకప్రియ
నిర్విఘ్నం కురుమేదేవ । సర్వకార్యేషు సర్వదా॥

అని వినాయకుని ప్రార్థన నమస్కారము చేయవలెను.
వాయనదానము.

వాయనదానం ఇచ్చేటప్పుడు యీ క్రింది శ్లోకము ను చ్చరించవలెను.

శ్లో॥ గణేశః పృథిగృష్ణాతు । గణేశో వైదధాతీచ
గణేశస్తారకోద్వాభ్యాం । గణేశాయ నమోనమః॥

యీ వాక్యమును చెప్పి వాయనదానం ఇవ్వవలెను.

కుడుములు, పుండ్రాళ్ళు, 16 లేక 21 యివ్వవలయును.

పృథిగృహీతమంత్రమ్. (పుచ్చుకు నేవారు.)

మం॥ దేవస్యత్వా సపితుః పృసవే । అశ్వినో రాభిహుభ్యాం
పూజ్ఞో హస్తాభ్యాం ప్రతిగృహ్ణామి॥

అని వాయనము పుచ్చుకొనువారు చెప్పవలెను.

ప్రతిమా దానమంత్రం.

శ్లో॥ వినాయకస్య ప్రతిమాం వస్త్రయగ్మ సమన్వితాం
తుభ్యందా స్యామిదేవేశ యథోక్త ఫలదోభవ॥

అని ప్రతిమా దానం ఆచార్యునికి యివ్వవలెను.

ఈదానము ఉద్వాసన చేసినతరువాత బియ్యం వస్త్రం మొదలగు
సవి యివ్వవలయును.

క్షమార్పణ.

యస్యస్మిన్త్యాచనామోక్త్యా, తపఃపూజా క్రియా
దిషు న్యూనం సంపూర్ణతాం, యాతి, సద్యోవందే గణాధిప.
మంత్రహీనం, క్రియాహీనం, భక్తిహీనం గణాధిపం యశ్చ
జితం, మయాదేవ, పరిపూర్ణం తదస్తుతే॥

శ్లో॥ అన్యథా శరణంనాస్తి, త్వమేవ శరణంమమ ।

తస్మాత్కరుణ్యా భావేన రక్షరక్ష వినాయక॥

అనయాధ్యాన మావాహనాది షోడశోపచార పూజ
యాచ, అవసర నైవేద్యాచ, మహానైవేద్యాచ, భగవాన్
సర్వాత్మకః॥

సర్వం శ్రీవరసిద్ధివినాయక దేవతార్చితమస్తు,

అని ఉదకమును పల్లెరములో నుంచవలెను.

గణేశప్రసాదం యజమానస్య శిరసాగృహ్లాతు,

అని అక్షతలు పుష్పం శిరస్సున నుంచుకోవలయును. తరువాత కథ
చెప్పుకోవలెను.

కథానంతరం, కేశవాది.నామములతో లఘువుగా పునఃపూజ చేయ
వలయును.

రాత్రి ఉదయం పూజచేసి, ఉద్వాసన చేయవలెను.

ఉద్వాసనచెప్పి కదిలించేమంత్రం.

యజ్ఞేన, యజ్ఞ, మయజంత, దేవాః, తానిధర్మాణి,
 ప్రథమాన్యాసన్, తేహనాకం, మహిమానస్సచంతే, యత్ర
 పూర్వేపాధ్యాస్సంతిదేవాః॥ శ్రీవరసిద్ధివినాయకాయనమః,
 యథాస్థానం, ప్రవేశయామి. హరిః, ఓం తత్సత్
 శ్రీకృష్ణార్పణమస్తు, శ్రీసీతారామార్పణమస్తు,
 అని స్వామిని కదిలించవలెను.

ఓం తత్సత్,

శ్రీవరసిద్ధివినాయక పూజావిధి సమాప్తం.

వినాయకచవితినాడు చంద్రునిజూచిన దోషపరిహారమగుటకు యాక్రింది
 శ్లోకము పద్యములు సంకరు చదువుకొనవలెను.

శ్లో॥ సింహః ప్రసేనమవధీ । సింహో జాంబవతాహతః ।
 సుకుమారక మారోదీ । స్తవహ్యేషశ్యమంతకః॥

క. సత్రాజిత్తు నిశాచరశత్రునకుంగీడుసేసి సద్వినయముతోఁ
 బుత్రి శమంతకమణియును । మైత్రిం గొని తెచ్చియిచ్చె,
 మనుజాధీశా ॥

* * * * *

క. ఘుఁఁఁఁ భగవంతు డీశ్వరుఁడనఘుఁఁఁఁ మణిదెచ్చియిచ్చి
 నట్టి కథనమున్ । వినినఁ బఠించినఁ దలచినఁ జనులకు దు
 ర్యశముఁ బాప సంఘముఁ వలఁగున్. ॥ (భాగవతము.)

ప్రార్థన.

శ్లో॥ శుక్లామ్బర ధరంవిష్ణుం, శశివర్ణం చతుర్భుజమ్,
త్రసన్నవదనం ధ్యాయే తస్యవిఘ్నోపశాంతయే॥ 1

శ్లో॥ సుముఖశ్చైక దంతశ్చ । కపిలో గజకణికః,
లంబోదరశ్చ వికటో । విఘ్నరాజో గణాధిపః,
ధూమకేతుగణాధ్యక్షః । ఫాలచంద్రో గజాననః,
వక్రతండశూర్పకర్ణో । హేరంబ స్కుందపూర్వజః॥ 2

శ్లో॥ షోడశైతాని నామాని । యఃపఠేచ్ఛృణోయాదపి,
విద్యారంభే వివాహేచ । ప్రవేశే నిర్గమేతథా,
సంగ్రామే సర్వకార్యేషు । విఘ్నస్తస్య నజాయతే॥ 3

శ్లో॥ ఏకదంతం మహాకాయం । తప్తకాంచన సన్నిధం,
లంబోదరం విశాలాక్షం । వందేహం గణనాయకం॥ 4

శ్లో॥ గజాననం భూతగణాధినీవితం । కపిత్థజంబూఫలసార
భక్షితం । ఉమాసుతం శోకవినాశకారణం । నమామి
విఘ్నేశ్వర పాదపంకజం॥ 5

ఉ॥ తుండము నేకదంతమును తోరపుబొజ్జయు వామనాస్త
ముఁ । మెండుగ్రమోయుగజ్జలును మెల్లనిచూపులు
మందహాసముఁ । కొండొక గుఱ్ఱరూపమున కోరినవిద్యల
కెల్ల నొజ్జవై । యుండెడి పార్వతీతనయ యోయిగణా
ధిప నీకుమ్రుక్కెదఁ.

చ॥ తొలుతన విఘ్నము స్రనుచు ధూర్జటినందన నీకుమ్రుకై
దన్ । ఫలితము నేయుమయ్య నినుబ్రార్థనజేసెద నేక
దంత నే । వలపలిచేతి ఘంటమున వాక్కున నెప్పుడు
బాయకుండు మీ । తెలపున నిన్నవేడెదను దైవగణా
ధిప లోకనాయకా. 2

క॥ తలచితినే గణనాధుని । దలచితినే విఘ్నపతిని దలచిన
పనిగా । దలచితి, నే హేరంబుని । దలచితి నావిఘ్నకార్య
సఫలతకొరకున్. 3

గం॥ అటుకులు కొబ్బిపలుకులు । చిటిబెల్లము నానుబాలు
చెరుకురసంబున్ । నిటలాక్షు నగ్రసుతునకు । బటుతర
ముగ విందుజేసి ప్రార్థింతుమదిన్. 4

కం॥ చంగల్వలు చేమంతులు । సంగతిగా కోసితెచ్చి చతు
రత మరియున్ । బంగారు గొడుగునిడుకొని । శృంగా
రముగాగ పూజసేయుదు తండ్రీ. 5

సీ॥ సిద్ధివిఘ్నేశ. ప్రసిద్ధిగా పూజింతు
నొసరంగ నిరువది యొక్కపత్రి
దానిమ్మ మరువము దర్భ విష్ణుక్రాంత
పుష్పైత్త దూర్వార పుత్తరేణి
కలువలు మారేమ గన్నేరు జిల్లేడు
దేవకాంచన రేగు దేవదారి
జాజి బల్లరక్కశి జమ్మి వావిలి
తుమ్మి మఱి మాచిపత్రియు మంచిమునుగ

శ్రీ॥ గంధ మక్షతలును దీపకాంతులొప్ప
భాద్రపద శుద్ధచవితిని పగటివేళ
కుడుములును నానుబాలును కొమరుమిగుల
కోరిపూజింతు సంపదకొఱకు నిన్ను. 6

సీ॥ పార్వతీశ్వరపుత్ర భవ్యసుచారిత్ర । వేదవేద్యగణేశ విఘ్న
నాశ । గజవక్త్రచామర కర్ణలంబోదర । పాశమంకుశ
మూను పాపహరి । రవిశశివరనేత్ర రమణీయ శుభగాత్ర ।
ఇలమహా బలవంత ఏకదంత । భద్రేభతుండము బ్రహ్మ
దండము । ముంజకుండలితలి మేన నుండునమర ।

శ్రీ॥ కుంజరానన యెపుడు నికటవపుభక్తి
భాద్రపద శుద్ధచవితిని ప్రకటముగను
బూజనముసేతు పార్వతీపుత్ర నిన్ను
కోర్కొలీడేర్చు సంపద కొమరుమిగుల. 7

మ॥ పానకంబులు । చలిమియుండలు । పచ్చిబియ్యము తేనె
తోన్ । నానినట్టివి । జన్నముద్దలనంతపొంగలి బోనముల్ ।
మేము నీకయి తెచ్చినారము, మీకృపన్ గయిసేయగా
మానితప్రతిభా విశాయకా । మమ్మునేలి గ్రహింపుమా ॥

—♦ వినాయకుని పంచరత్నములు. ♦—

మ॥ సామజానన నీ మహాత్వము । సన్నతింపగ విందురా,
వేమయింగొని యాడువరులను । వింతగా మదినెంతుగా,
ప్రేమమీరగ సాధుజనులకు । స్వామివీవని గందురా,
కామితార్థ ఫలప్రదాయక । కంచుతేరు వినాయకా ॥ 1

మ॥ నీమహాత్వము లెల్ల ధరలో । నిత్యమై వెలుగొందుగా,
ఓ మహాత్మక, భవ్యతోషక. । ఓయిమూషక వాహనా,
మామదింగల కోర్కెతీర్చుము మహితవర్తన మానితా,
కామితార్థ ఫలప్రదాయక । కంచుతేరు వినాయకా॥ 2

మ॥ తూర్యములు మ్రోయంగ । మోదముతో నొసంగెడి,
పువ్వులన్ ,
ఆద్యులందఱు దెత్తురపుడ । యంబుజానన నీకునై ।
సూర్యకాంతిప్రభల్ చలంగగ । సాబగునింపెడికాంతులన్,
కార్యసిద్ధి ఫలప్రదాయక । కంచుతేరు వినాయకా॥ 3

మ॥ జాముజాముకు నానుబియ్యము । జాలకొబ్బరికాయలున్,
కోమలాంగులు దెత్తురప్పుడ । కుడుములుండ్రముపూర్ణముల్
నేమనోహరమైన చక్కెర । నీకు దెత్తు గజాననా
కామితార్థ ఫలప్రదాయక । కంచుతేరు వినాయకా॥ 4

మ॥ రాజపూజిత రాజశేఖర । రాజరాజ మనోహరా,
భూమిపాలక భోగిభూషణ । బుధజనోన్నత కీర్తిదా,
మామనోహర భక్తవత్సల । నాధనాధ వినాయకా,
కామితార్థ ఫలప్రదాయక । కంచుతేరు వినాయకా॥ 5

శిష్యు శ్వరుని దండకము.

శ్రీపార్వతీపుత్ర లోకత్రయస్తోత్ర । సత్పుణ్యచారిత్ర
భద్రేభవక్త్రా మహాకాయ । కాత్యాయనీనాథ సంజాత
స్వామ్నా । శివాసిద్ధివిఘ్నేశ । నీపాదపద్మంబులన్ । నీదుకం

రంబు, నీబొజ్జ నీమోము, నీమాళి, బాలేందుఖండంబు, నీ
 నాల్గుహస్తంబులున్, నీకరాళంబు, నీపెద్దవక్త్రంబు, నీయేక
 దస్తంబు । నీపాదహస్తంబు, లంబోదరంబున్ । సదా
 మూషకాశ్వంబు । నీమందహాసంబు । నీచిన్నతుండంబు । నీ
 గుఱ్ఱరూపంబు । నీశూర్పకర్ణంబు । నీనాగయజ్ఞోపవీతంబు
 నీభవ్యరూపంబు । దర్శించి హర్షించి సంప్రీతిమొక్కంగ
 శ్రీగంధముం కుంకుమం । బక్షితల్లాజులున్, చంపకంబుల్,
 తగన్ మల్లెలున్, మొల్లలున్, మంచిచేమంతులున్, దెల్ల
 గన్నేరులున్ । మంకెనల్ । పొన్నలున్, పువ్వులున్, మంచి
 దూర్వంబులున్ దెచ్చి. శాస్త్రక్రీడిన్, సమర్పించి, పూజించి
 సాష్టాంగమున్ జేసి విఘ్నేశ్వరానీకు, పెంకాయ, పొన్నంటి
 పండ్లున్ । మఱిన్ మంచిగానితుఖండంబులున్, కేగుపండ్లప్ప
 డంబుల్ వడ తేనెం బూరెల్ మఱి గోధుమప్పంబులున్
 పున్నులున్ బూరెలున్ గారెలున్ చొక్కమా
 చక్కెరల్ చల్మిడిన్, బెల్లమున్. దేనెయున్, జన్నబాలా
 జ్యము న్నానుబియ్యంబు నానుంబు బిల్వంబు మేల్బంగ
 రున్ బల్లెమందుంచి నైవేద్యమర్పించి నీరాజనంబున్ । నమ
 స్కారముల్ జేసి । విఘ్నేశ్వరానిన్ను, బూజింపకే యన్య
 దైవంబులన్ బ్రార్థనల్ సేయుటల్ కాంచనంబొల్లకే యిన్ను
 దాగోరు, చందంబుగాదే మహాదేవ, యోభక్తమందార, యో
 సుందరాకార, యోభావ్యగంభీర, యోదైవచూడామణి, లోక
 రక్షామణి, బంధుచింతామణి, స్వామి నిన్నెంచనేనెంత, నీ
 దాసదాసానుదాసుండ । శ్రీమంతుగాజూచి, హృత్పద్మ

సింహాసనానూతనాన్ని, కాపాడుతేకాదు, నిన్నొచ్చిపార్శ్వించు
భక్తాళికి, గొంగుబాగారమై, కంటికిన్ రెప్పవై, బుద్ధియున్,
విద్యయున్, బాడియున్ బంటయున్, బుత్రిపాతాభివృద్ధిన్
దగన్ గల్గగాజేసి పోషించుమంటిన్, గృహన్ గావుమంటిన్,
మహాత్మా యివె వందనఁబుల్ శ్రీగణేశా నమస్తే నమస్తే
నమస్తే నమః.

—◆ నిఘ్నశ్వరుని మంగళ హారతులు. ◆—

శ్రీశంభు తనయునకు । సిద్ధిగణనాధునకు । వాసిగల
దేవతా వందితునకు । ఆనరస విద్యలకు । ఆదిగురువై నట్టి ।
భూసురోత్తమ లోక పూజ్యునకును॥ జయ ॥ 1

నేరేడు మారేడు । నెలవంకమామిడి । దూర్వారచెం
గల్వ వృత్తరేణు । వేరువేరుగదెచ్చి వేడకతో పూజితు ।
పర్వమున దేవగణపతికి నిపుడు॥ జయ ॥ 2

సుచిరముగ భాద్రపద శుద్ధ చవితియందు । పాసగ
సజ్జనులచే పూజగొంచు । శశిచూడరాకున్న చేకొంటినొకవ్ర
తము । పర్వమున దేవగణపతికి నిపుడు॥ జయ ॥ 3

పాసకము వడపప్పు । పనసమామిడిపండ్లు । దాని
మృఖజ్వార ద్రాక్షపండ్లు । తేనెతోమాగిన తియ్యమామిడి
పండ్లు । మాకు బుద్ధిచ్చు గణపతికినిపుడు॥ జయ ॥ 4

ఓబాజ్జగణపయ్య నీ బాటునేనయ్య । ఉండ్రాళ్ళమీ
దికి దండుబంపు । కమ్మని నెయ్యియును । కడుముద్దపప్పు
యును । జొజ్జవిరగదినుచు పొరలుకొనుచు॥ జయ ॥ 5

వెండిపళ్ళెరములో వెలలేనిముత్యాలు । కొండలుగ
నీలములు । కలియబోసి । మెండుగను హారములు । మెడసిం
డవేసికొని । దండిగా నీకిత్తు ధవళారతీ॥ జయ ॥ 6

పువ్వులను నినుగొల్తు । పుష్పాల నినుగొల్తు । గంధాన
నినుగొల్తు కస్తూరిని । ఎప్పుడును నినుగొల్తు ఏకచిత్తంబున
పర్వమున దేవ గణపతికినిపుడూ॥ జయ ॥ 7

ఏకదంతంబును ఎల్లగజవదనంబు । వాలైన తొండంబు
వలపుకడుపు । జోకయిన మూషకము । సొరదినెక్కాడెడు
భవ్యమున దేవగణపతికినిపుడు॥ జయ ॥ 8

మంగళము మంగళము । మార్తాండతేజునకు । మంగ
ళము సర్వజ్ఞ వందితునకు । మంగళము ముల్లోక । మహిత
సంచారునకు మంగళము దేవగణపతికినిపుడు॥ జయమంగళం
నిత్య శుభ మంగళం. 9

మోడుగము వుండ్రాళ్ళు । ముద్దపప్పులొ నెయ్యి । ఆది
గాగలతేనె అమృతాన్నముల్ । ఆడరంబుగతృప్తి తానార
గింపుచును । పర్వమున దేవగణపతికి నిపుడు॥ జయ ॥ 10

ఓ బాజ్జగణపతి ఓర్పుతోరక్షించి । కాచినన్నేలుమీ
కరుణతోను । మాపాలగలవని మహిమీద నెల్లపుడు । కొని
యాడి మ్రొక్కెదను । కోర్కెదీర॥ జయ ॥ 11

లాలిపాట.

లాలిశ్రీగణనాథ లాలిగణనాథా! లాలితంబుగ మమ్ము
 నేలుకొనరాదా । బాలురందరమిటుల భక్తితోడుతను
 చాలగా నినువేడ జాలిలేదటరా ॥ లాలి ॥ విఘ్నంబులెల్ల
 నిర్విఘ్నంబుజేసి । విఘ్నేశ్వరా మాకు విద్యలనొసంగి । సకల
 విద్యలలోన చతురులనుజేసి । ప్రకటితంబుగ మమ్ము బాలింప
 వయ్య ॥ లాలి ॥ రక్షించు దొరవనుచు రహి నొప్పవనుచు ।
 భక్త్యమూల్ వడపప్పు పాయసంబులును । నీసన్నిధికితెచ్చి
 నీకొసగినాడా । నాసతోభుజియింపుచుయ్య విఘ్నేశా ॥ లా!
 కర్పూరహారతులు కడు వేడకతోడ । నేర్పుతోడుత నిచ్చి నిలచి
 మ్రోగితిని । దోసిల్లాగ్గితి దొడ్డదొరవనుచు నమ్మి । భాసు
 రంబుగ కరబ్రహ్మదాసనుత ॥ లా ॥

—♦ కథాప్రారంభం. ♦—

1. పూర్వకాలమందు చంద్రవంశమందుబుట్టి ప్రసిద్ధు
 డైయున్న ధర్మరాజు దైవయోగమువలన కుటీలులయిన
 దాయాదులచేత రాజ్యము నపహరించబడి నలువురు తమ్ముల
 తోడను, భార్యయైన ద్రౌపదితోడనుం గూడ, ననేక వృక్ష
 ములచేతను, వ్యాఘ్ర భల్లూకాద్యనేక ఘాతుకమృగముల
 చేతను, హంసచక్రివాకాది బహువిధపక్షులచేతను, నిండి
 నిబిడికృతంబయియున్న వనమునకుం బోయి యక్కడక్కడ
 నుండెడు బ్రహ్మవాదులను, సూర్యాగ్నిసమాన తేజోవంతు
 లను, వాయు పర్ణ జలాహారులును, అగ్నిహోత్రోపాసకు

లును, అతిధిపూజకులును, ఊర్ధ్వబాహులు, నిరాలంబులును నగు ముసీంద్రుల జూచుచు ధర్మరాజు సంభ్రమముతో గూడుకొన్నవాడై సూతుని యాశ్రమంబునకుం బోయి భార్యతోను దమ్ములతోనుగూడఁ బుష్పీశ్వరునకునమస్కరించి సూతునిజూచి ధర్మరాజు పలుకుచున్నాడు—

2. సర్వశాస్త్ర విచక్షణుడవును, మహాప్రాజ్ఞుడవును, కరుణానిధియు నగు యో సూతా! మేము భార్యతో దాయాదులచేత మిక్కిలి బరిభవింపబడియు, మాయొక్క సకలరాజ్యములును పుత్రసంపత్తులును కూడ జ్ఞాతులచేత నపహరిం పబడినవి. ఇప్పుడు మీ దర్శనముచేత మా సమస్తదుఃఖముపోగొట్టబడినది. మామీదకృపయుంచి మాకు రాజ్యము సిద్ధింపజేయునట్టి యొక్కవ్రత మానతిమ్మని యడుగగా సూతుడు పలుకుచున్నాడు—

3. వినుండు పాండవులారా! మానుష్యులకు సర్వసంపత్కరంబును, సకల సౌఖ్యాభివర్ధనంబును, వ్రతములలో నుత్తమంబును; సకలపాప వినాశకరంబును, పుత్రపౌత్ర ప్రవర్ధనంబును నగు రహస్యమయిన వ్రతము బూర్వకాలముందు కుమారస్వామికి శివునిచేత నుపదేశింపబడెను— అదియెట్లన—

4. ప్రమథాది గణసేవితంబును, నానారత్న విభూషితంబును, రమణీయంబును నగు కైలాసగిరి శిఖరమునందు మందార వృక్షచ్ఛాయ స్వర్ణ సింహాసనమందు, పార్వతీసహితుడయి గూర్చున్న లోకసౌఖ్య కరుండయిన సాంబమూర్తిని

లోకుల ననుగ్రహించ వలయునను నిచ్చుచేత వినముడై
కుమారస్వామి పృచ్ఛచేసెను.

5. మహాదేవుండవు భగవంతుండవునైన యో సాంబ
శివా ! మనష్యు డే వ్రతముచేత, నసమానమైన సౌభాగ్యం
బును, బుత్రసంపదలును బొంది నుఖము ననుభవించుచు
న్నాడు? అట్టి యుత్తమ వ్రతమును నా కానతిమ్మన, శివుం
డిట్లనియె.

6. ఓయీ కుమారుడా ! సర్వ సంపత్కరంబును
నుత్తమంబును, దీర్ఘాయుష్య కామ్యార్థసిద్ధి ప్రదంబునునగు,
గణపతి పూజయ నెడు నొక వ్రతముగలదు. ఆవ్రతము భాద్ర
పద శుక్ల చతుర్థి నా డాచరింపవలసినది. అది యెట్లనిన,
ప్రాతఃకాలమందు స్నానముజేసి శుద్ధ వస్త్రధరుండయి నిత్య
కర్మలదేర్చి వాని శక్త్యానుసారము బుగారుచేనైనను, పెం
డిచే నైనను, బాకమట్టిచేతనైనను ధనలోభము చేయక
విఘ్నేశ్వర ప్రతిమ నేర్పరచవలసినది.

7. పరిశుద్ధ ప్రదేశంబున నొకమంటపంబు నేర్పరచి
యా మంటపంబున వస్తుగాని, బియ్యముగాని పోసి యందు
అష్టదశ పద్మాకృతి నేర్పరచి యచ్చట గణేశుని ప్రతిష్ఠించి
శ్వేతగంధాక్షతలచే వినాయకుని భక్తితోపూజించి, మాంజీ
కృష్ణాజినము, దండము, యజ్ఞోపవీతము, కమండలము,
వస్త్రము, ధూప దీపంబులు వారివారి శక్త్యానుసారముగా,
గణనాథునికి సమర్పించి నేతితో వండిన కుడుములు మొద

లయిన పిండివంటలును, టౌకాయలు, అరటిపండ్లు, నేరేడిపండ్లు, వెలగపండ్లు, చెరుకుబిళ్లలు మొదలయిన ఫలములను ప్రత్యేకముగా దినుసుకు యిరువది యొకటి ప్రకారం నైవేద్యముచేసి సృత్యగీత వాద్యములతో డను పురాణ కథనాదులతోడను గూడ గణపతి పూజను సమాప్తి నొందించి యథాశక్తిగా వేద విదులయిన బ్రాహ్మణులకు తాంబూల దక్షిణలిచ్చి బంధువులతోగూడ ఘృతపక్వములయిన భక్ష్యభోజ్యాదులతో భోజనంబుచేయవలసినది. ఈ ప్రకారముగా నెవ్వడు గణపతి పూజ చేయుచున్నాడో వానికి గణపతి యనుగ్రహమువలన అన్ని కార్యములు సిద్ధించుననుటకు, నెంతమాత్రము సంశయములేదు.

8. మరునాడు వ్రాతఃకాలమునందు పునఃపూజ చేసి ఉద్వాసన జెప్పవలయును.

9. ఓయీ పబ్బుఖా! మూడులోకముల యందును ప్రసిద్ధమయిన సకలవ్రతములలో నుత్తమమయిన యీవ్రతము పూర్వకాలమందు దేవ, ముని, గంధర్వ, కిన్నరులజేత నాచరింపబడినది. గాని సామాన్యమైనది కాదు. అని, ఈప్రకారముగా సాంబమూర్తి పుత్రుడయిన, కుమారస్వామికి ఈవ్రతము నుపదేశించెను. గనుక, ఓ ధర్మరాజా నీవును ఈ గణనాథపూజ యనెడు వ్రతము నాచరించితివేని నిశ్చయముగా నీకు శతృజయము కలుగును. నేను సత్యముగా జెప్పుచున్నాను అని సూతుండు జెప్పెను.

10. పూర్వకాలమందు ఈవ్రతమును దమయంతి
యాచరించి నలమహారాజును పెండ్లియాడెను. శ్రీకృష్ణస్వామి
యాచరించి జాంబవతిని శమంతకమణిని కూడ పొందెను.
అది యెట్టిదనిన సత్రాజిత్తు మహారాజు సూర్యుని వరముచేత
శ్యమంతకమణి నార్జించి స్వగృహమగు ద్వారకకుం బోవ
సూర్యునివలె బ్రకాశించుచున్న నారత్నమును దామోదరుం
డడుగగా దానిని సత్రాజిత్తివ్యకబోయె. నంత గొన్నిదినము
లకు సత్రాజిత్తుని తమ్ము డామణినిధరించి వేటకుబోవ నొక
సింహంబు వాని వధించి ఆమణి నెత్తుకొని పోవుచుండ
నాసింహంబుచు జాంబవంతుడు జంపి మణిని తనగుహకుం
దీసుకొని పోయెను. సత్రాజిత్తు తన తమ్మునిజంపి శమంతక
మణిని కృష్ణుడపహరించెనని చెప్పుకొనుచుండగా శ్రీకృష్ణుడు
తాను వినాయకునిచే శపింపబడిన చవితిచంద్రుని క్షీర
ఘటమునందు జూచుటచే దనకిట్టి యపవాద సిద్ధించెనని బల
భద్రునితో జెప్ప నతండు చవితిచంద్రునికు వినాయకు
డేని శాపంగిడియెనని యడుగగా, అన్నా! వినాయకుండు
కైలాసంబున నొకనాడు కుబ్జరూపుండయి వెలుగుచుండ
నతనిజూచి చంద్రుడు నవ్వుగా వినాయకుఁడు చంద్రుని
జూచి నిన్ను చవితిదినంబున నెవ్వరేనియుఁ జూతురేని వారి
కపవాదము సిద్ధించునని శపింప, చంద్రు డతిదీచుఁడయి వేడిన

వినాయకుఁడు స్కందునకు శంభు డానతిచ్చినప్రకారము భాద్ర
 పద శుద్ధ చతుర్థిదివసమందు నన్ను యథావిధి నర్పించి
 వ్రతంబుఁ సలుపువారికి సంభవించిన యపవాదము తొలగి
 శత్రుజయమును మోక్ష సామ్రాజ్యసిద్ధియు ధనకనకవస్తువాహ
 నాద్యనేక వస్త్రాభరణ పుత్రపౌత్రగోమహిష్యాభివృద్ధియుఁ
 గలుగునని వినాయకుఁడు చంద్రునకు వరమిచ్చెను. నిట్టి
 వ్రతము చంద్రుడు మొదలగువారు జేసిరిగాన నీవ్రతమును
 చేయవలయునని కృష్ణుఁడు బలభద్రునితో జెప్పెను. బల
 భద్రుఁడు దనపురంబునఁ జాటించి కృష్ణుడు మొదలగువా
 రావ్రతమును సల్పిరి. పిమ్మట కృష్ణుండు వినాయకుని ప్రసా
 దంబుచే జాంబవంతునియొడకుం బోవ నతం డాశ్వమంతక
 మణియును జాంబవతియును తన కూతురుని నిచ్చిన, నారత్న
 మును కృష్ణుండు సత్రాజిత్తునకిచ్చి దన యపవాదము తొల
 గించుకొనియెను. సత్రాజిత్తు సత్యభామయును కూతురుతో
 శ్వమంతకమణిని కృష్ణునకిచ్చి తన యపరాధము మన్నించు
 మని వేడెను. శ్రీకృష్ణుడు జాంబవతిని సత్యభామను పెండ్లాడి
 యధేచ్ఛగా నుండెను.

11. వృత్తాసురవధ చేయబోవునపు డింద్రుఁడును
 సీతాదేవిని వెదకునపుడు రాముండును, గంగను భూమికిదెచ్చు
 నపుడు భగీరథుండును, అమృతోత్పాదనము సేయునపుడు

దేవాసుసులును, కుష్టువ్యాధి నివృత్తికొరకు సాంబుండును,
 యీశపుత్ర ప్రసాదముచే సిద్ధికాములయిరని సూతుండు
 జెప్పగా ధర్మరాజు తమ్ములతోగూడ వ్రతమునునాచ
 రించి పరాక్రమముచేత శత్రువులను జయించి రాజ్యమును
 పొందెను.

12. మనస్సున తలచిన కార్యములన్నియు వినాయక
 పూజవలన సిద్ధించుచున్నవి. కాబట్టి గణేశుడు సిద్ధివినాయ
 కుండని లోకమందు ప్రసిద్ధిచొందెను. విద్యారంభ కాలమున
 పూజించిన విద్యాలాభము నిశ్చయముగా గలుగును. జయము
 గోరినవారికి జయమును, పుత్రులు గోరినవారికి పుత్రులును,
 పతినిగోరిన కన్యకకు సుమాపుడగుపతియును, సౌభాగ్యమును
 గోరిన ముత్తయిదులకు సౌభాగ్యమును గలుగును. విధవ
 పూజించెనేని మరుజన్మమందు వైధవ్యమునుపొందదు. కాబట్టి
 ఆలాలవృద్ధులు యథావిధిగా భక్తితో వ్రతము నాచ
 రించిరేని గణపతి యచగ్రహమున సకలకార్యసిద్ధి, పుత్ర
 పౌత్రాభివృద్ధి, యేచుగునెక్కువంతటి యైశ్వర్యమును బొంది
 సుఖమును గాంతురు.

ఇతిపాక్ష స్థ పూరాణేనకంద మహేశ్వర సంవాదే
 వినాయక వ్రత కథ సమాప్తము.

శ్లో॥ స్వస్తి ప్రజాభ్యః! పరిపాలయంతాం, న్యామ్యేనమార్గేణ
 మహిం మహేశాః । గోబ్రహ్మణోభ్యఃశుభమస్తునిత్యం
 లోకా సమస్తాః । సుఖనోభవన్తు. ॥

ఓం శాంతిః, శాంతిః, శాంతిః ॥

విజ్ఞాపన.

విఘ్నరాజ మహాంభజే, శుభాశుభములగు అన్ని కార్యములకు ప్రధాన దైవతము గణనాధుడు. “జగతః పితరావందే పార్వతీ పరమేశ్వరా” అన్నట్లు విశ్వమునకు తలిదండ్రులగు పార్వతీ పరమేశ్వరుల తొలి ముగ్ధబిడ్డడు అవరుసన మనకు పెద్దన్న గజాసుర సంహార మొనర్చిన నీరసోదరుడునగు బొజ్జయ్యకు “విత్త శాత్యన్న కారయే” త్తనిద్రవ్యగుణసంపత్తులు గల భక్తులు గొందరు, గణపతి సవరాత్మములు చేయువారు మనమో యధాశక్తిని సంవత్సరమున కొక దివసమునం దయినను భక్తిప్రేమలతో బూజా ద్యుపచారములు చేసి వినములముగానియెడ “పితృసమోజ్యేష్ఠః” యను ధర్మమును మీరిన వారల మగుదుము:— నేను పలుమారు లీ గ్రంథాలయమునకు వచ్చుచుండుటచే, గ్రంథాలయ సంఘమునారిచే తయారుకాబడినశ్రీవిఘ్నేశ్వరపూజావిధానమును ఈచిన్నిగ్రంథమును నన్ను సవరించమని కోరిరి. నేను యధాశక్తిని అపనికి నియ్యకొంటిని. ఈ గ్రంథమునందుగల పూజావిధానమునకు క్రియలు, తెల్లుతాత్పర్యముతో విపులముగా వ్రాసివున్నందున ఆలంబ్యులలో అక్షరాస్యులు స్వతంత్రముగా ఈ గ్రంథసహాయమువలనపూజచేసుకొనుట కెంతయు తగియున్నదని నమ్ముచున్నాను:—ఈగ్రంథాలయమువారు ప్రజలకు ఇట్టిఉపయోగములనేకములు కలిగించుచుండ గలందులకు ఈ గ్రంథాలయ పాలకులకు ఇతోధికైశ్వర్యాభివృద్ధి భగవంతు డనుగ్రహించుగాక:—గ్రంథాలయము దినదిన ప్రవృద్ధి గాంచుగాక:—

సా॥ ఈలక్షోలు.
హోలుమ కాం, బెజవాడ }
ది29-8-32.

ఇట్లు భాషాసేవకడరమాణువు,
మార్తి సూర్యనారాయణశాస్త్రి,
గ్రామపాఠశాలోపాధ్యాయి.

౫౭ పండితాభిప్రాయము.

—శ్రీకృష్ణాచార్య—

విచిత్రాష్టావధాని, నాటకచక్రవర్తి, విద్వత్కవి బిరువాంకితులగు బ్రహ్మశ్రీ
మల్లాది అచ్యుతరామశాస్త్రిగారు,
శ్రీకృష్ణకావరక్షేశ్వరీ హిందూస్టాన్ ప్రథానాంధ్రోపాధ్యాయులు,
జెజవాడ, 29-8-32.

శ్రీ భ్రమరాంబా మల్లేశ్వరాంధ్ర గ్రంథాలయ సంఘమువారిచే బ్రకటితమయిన శ్రీ విఘ్నేశ్వర పూజా నిధానమను ఈ గ్రంథము సర్వజనోపయోగము వినాయక వ్రతము ఆస్తికులందఱికి ముఖ్యమయినది. ప్రతివారు శక్తి వంచనలేక చేయుట యాచారమయినది ఆ వ్రతదినము పురోహితుఁడు ప్రతివారికి సమయమునకు రాజాలఁడు. పిల్లలు భోజనాదులు కాలమునకు లేకపోవుటచే పూజా దులయందు బద్ధియుండదు. మఱి యాయాసపడుదురు. కావున నీసంఘమువారు సాక్షులగువారికి (ఆరగా జదువు కొనినవారు) పరుల సహాయములేకుండ, తమతట తాము పూజచేసికొనుటకు వీలుగా నుండుటకు నీ గ్రంథాలయ సంఘమువారు పెక్కులు గ్రంథములు పరిశీలించి యనేక సాంప్రదాయము నాలోచించి పండితులచేఁ జరిష్కృతము గావించి, యీ పుస్తకము అచ్చుజేయించినారు. గావున నీగ్రంథము స్త్రీ పురుషాదులకందఱికి, మిక్కిలి యుపయోగనువునని నా ముఖ్యాభిప్రాయము.

—

అభిప్రాయములు.



మ॥ రా॥ శ్రీ సోమనాథ వెల్లియారుగారు.

సుప్రసిద్ధాంకము

బెజవాడ, 1-8-32.

శ్రీ భ్రమరాంబా మల్లేశ్వ రాంధ్రగ్రంథాలయమును నేను యీరోజుకొంతసేపు చూచితిని, ఈ సంస్థకు స్థాపించి పోషించుచున్న వారు వందనీయులు, ఈ గ్రంథాలయములో ఆంధ్ర సంస్కృత గ్రంథములు చాలా గలవు. ఆంగ్లగ్రంథములు కొలదిగా నున్నవి. మాతృభాషాభివృద్ధికి యీ గ్రంథాలయము చాలా తోడ్పడుచున్నదని నాయభిప్రాయము సామాన్యులకు యీ గ్రంథాలయము చాలా సహాయభూతము కాగలదు. గ్రంథపతనమేగాక, నేటి నాగరికతాప్రసంగమున విజ్ఞానవ్యాప్తికి తోడ్పడుచుండిన బహిరంగరథలు, ఉపన్యాసములు, చిత్రకళాప్రదర్శనములు, హరికథలు, బయస్కోపు, మ్యాజిక్కులాంతరు మొదలగు పరికరముల ద్వారా పామరజనులలో కూడ విద్యావ్యాప్తి చేయుట యీ గ్రంథాలయము పూనుకొనదగునని నా కోరిక. ఈ గ్రంథాలయము సర్వతోముఖముగా దినదినాభివృద్ధి గాంచి ఆంధ్రదేశమున కలంకారభూషణమై దనరుగాత.

BCV

TPLA118B197

BC

Veeranjanaya & Co

Governerpet

BEZWADA

ಭಾರತಿ ಪ್ರೆಸ್, ತೆನಾಲಿ.

1932





మహానగర పంచాయితీ పుస్తకాల పరిశీలనాపర్చిక

పుస్తకం సంఖ్య	TPLA118B197
పుస్తకం పేరు	విప్లవ పూజావిధానము
తారీఖు	28/10/24
ముందు అర్హు	Yes
వెనుక అర్హు	Yes
మొత్తం పేజీలు	65
పెద్ద సైజు పేజీలు	NO
భాగ పేజీలు	CF, BCF
లేని పేజీలు	NO
తయారు చేసినవది	Soumya
పేజీలు విడదీసినవది	Soumya
ప్రింట్ చేసినవది	Prathyusha
పరిశ్చ చేసినవది	PRATHYUSHA
పేజీలు సరిచూసినవది	
లైండింగు చేసినవది	
ప్యాకింగు చేసినవది	
పరిస్థితి	good